

మంత్రి వివేక్ కాన్వాయ్ పై రాళ్లు, చెప్పుల దాడి
క్యాతనపల్లిలో ఉద్రిక్తత బీఆర్ఎస్-కాంగ్రెస్ తోపులాట కార్ల అద్దాలు ధ్వంసం ఐదు అంచెల భద్రత



భక్తి పేరుతో వికృత రీల్స్ సీసీ సజ్జనార్ ఆగ్రహం
ద్రగ్స్ ప్రదర్శనపై కఠిన హెచ్చరిక ఎన్డీపీఎస్ చట్టం కింద కేసులు సోషల్ మీడియా వినియోగంపై హితవు



ఫిరీ ఎయిర్పోర్టులో భారీగా గంజాయి పట్టివేత.. ఇద్దరు అరెస్ట్
బ్యాంకాక్ నుంచి వచ్చిన ఫైట్లో అనుమానం 6 కిలోల గంజాయి సీజ్ - రూ.6 కోట్లు విలువ ఇద్దరు అరెస్ట్ - ఎన్డీపీఎస్ చట్టం కింద కేసు అంతర్జాతీయ ద్రగ్స్ రాకెట్ పై దర్యాప్తు



ప్రైవేట్ జాగలకూ కంచెలు వేస్తారా? అది ప్రభుత్వ స్థలమని మీరెట్లు నిర్ధారిస్తారు?
ప్రైవేట్ భూములపై కంచెల వివాదం హైకోర్టు హైద్రాబాద్ నిలదీత ప్రభుత్వ స్థలం నిర్ణయంపై ప్రశ్నలు కంచె, బోర్డు తొలగించాలని ఆదేశం పూర్తి వివరాలతో కౌంటర్ కు గడువు



గ్లోబల్ వ్యాక్సిన్ మ్యానుఫ్యాక్చరింగ్ హబ్ గా హైదరాబాద్: రేవంత్ రెడ్డి



న్యూస్ డెస్క్, 17 ఫిబ్రవరి (క్రాంతి న్యూస్): హైదరాబాద్ ప్రపంచ వ్యాప్త తయారీ కేంద్రంగా నిలిచింది ముఖ్యమంత్రి రేవంత్ రెడ్డి అన్నారు. 23 సంవత్సరాల క్రితం బయో విషయా ప్రారంభమైనప్పుడు, హైదరాబాద్ అంటే చార్మినార్, బిర్లాస్, జెడ్డ తయారీ, సాఫ్ట్వేర్ నగరం అన్న గుర్తింపు ఉండేది

కానీ ఇప్పుడు గ్లోబల్ వ్యాక్సిన్ మ్యానుఫ్యాక్చరింగ్ హబ్ గా మారిందన్నారు. మంగళవారం హైదరాబాద్ హైటెక్ వేదికగా జరుగుతున్న బయో ఆసియా సదస్సును ఆయన ప్రారంభించారు. ఈ సందర్భంగా మాట్లాడిన రేవంత్ రెడ్డి.. దూరదృష్టి గల నాయకత్వం, సృష్టమైన విధానాలు, నైపుణ్యంతో కూడిన మానవ వనరులు, ప్రతిష్టాత్మక విద్యాసంస్థలు ఈ బలాల ఆధారంగా హైదరాబాద్ గ్లోబల్ కెపిటిలిటీ సెంటర్లకు, పరిశోధన, డిజైన్లో విశిష్టతకు ప్రపంచ కేంద్రంగా ఎదిగిందన్నారు. . గత రెండు సంవత్సరాల్లోనే లైఫ్ సైన్సెస్ రంగంలో రూ.73,000 కోట్లకు పైగా పెట్టుబడులు వచ్చాయన్నారు. మా సక్సెస్ కు నిదర్శనం ఇదే: కొద్ది వారాల క్రితం దావోస్లో మా కొత్త లైఫ్ సైన్సెస్ పాలిసీని ప్రకటించామని సీఎం చెప్పారు. జీనోమ్ వ్యాఖ్యని విస్తరించాం. ప్రపంచ స్థాయి పరిశోధన, అభివృద్ధిలకు “వన్-బయో”ను ప్రారంభించామన్నారు. గ్రీన్ ఫ్యాంక్ సిటీని వేగవంతం చేశామని, అనేక గ్లోబల్ కెపిటిలిటీ సెంటర్లను ఆహ్వానించామన్నారు. ఇది సాధారణ అభివృద్ధి కాదని ఇది దృఢమైన విజన్ ఫలితమేనన్నారు. మా సక్సెస్ కు బయోవిషయా-2026 ప్రత్యక్ష సాక్ష్యం అన్నారు.

మున్సి 'వోల్స్' తో అధికార పార్టీలో జోషి మరో 'స్థానిక' యుద్ధానికి సై..!



- ➔ మరో స్థానిక ఎన్నికలకు వ్యూహరచన
- ➔ కోర్ అర్బన్ కార్పొరేషన్లపై దృష్టి
- ➔ బడ్జెట్ సెషన్ - పరీక్షలతో షెడ్యూల్ ఆలోచన
- ➔ ఏప్రిల్ తర్వాత ఎన్నికల ప్రక్రియ?
- ➔ జీహెచ్ఎంసీ పునర్విభజనపై రాజకీయ లెక్కలు
- ➔ ఎంపీటీసీ, జెడ్పీటీసీల్లో 90% లక్ష్యం
- ➔ కేబినెట్ సమావేశంతో త్వరలో క్లారిటీ

న్యూస్ డెస్క్, 17 ఫిబ్రవరి (క్రాంతి న్యూస్): మున్సిపాలిటీలు, కార్పొరేషన్లలో భారీ విజయం సాధించి మంచి ఊపులో కనిపిస్తున్న అధికార పార్టీ మరో ఎన్నిక నిర్వహించేందుకు ప్లాన్ చేస్తున్నట్లు తెలుస్తుంది. ముందుగా కోర్ అర్బన్ ఏరియాలోని 3 కార్పొరేషన్లు (జీహెచ్ఎంసీ, సీఎంసీ, ఎంఎంసీ)కు ఎన్నికలు నిర్వహించడమా? లేకపోతే ఎంపీటీసీ, జెడ్పీటీసీ ఎన్నికలకు వెళ్లడమా? అని ఆలోచన చేస్తున్నట్లు సమాచారం. ఏ ఎన్నికను ముందు నిర్వహించే రాజకీయంగా ఉపయోగపడుతుంది? అని పలు కోణాల్లోనూ ఆరా తీస్తున్నట్లు తెలుస్తుంది. ఇప్పటికే ప్రాథమిక స్థాయిలో చర్చలు జరిగాయని, ఈ నెలాఖరులోపు క్లారిటీ వస్తుందని మంత్రులు అంచనా వేస్తున్నారు.

రెండు కోట్ల బీమా కోసం కుట్ర

● స్నేహం పేరుతో సమ్మత ద్రోహం
● రోడ్డు ప్రమాదంగా హత్యాయత్నం
● స్థానికుల అప్రమత్తతతో బయటపడిన ఫ్లాన్
● బీమా మోసాలపై పోలీసుల హెచ్చరిక

న్యూస్ డెస్క్, 17 ఫిబ్రవరి (క్రాంతి న్యూస్): దబ్బు మునుపులను ఎంతకైనా తెగిస్తుందని నిరూపించే ఘటన ఇది. అనాథ యువకుడిపై రెండు కోట్లు బీమా చేయించి, ఆ దబ్బును కాజేయడానికి అతడిని హతమార్చేందుకు పథకం వేసిన ఇద్దరు వ్యక్తులు.. చివరకు పోలీసులకు బిచ్చారు. సారపాకలోని బడిసీ పీఎస్సీలో గతంలో కాంట్రాక్ట్ కార్మికుడిగా పని చేసిన యశ్వంత్ అనే యువకుడికి తల్లిదండ్రులు లేరు.

కరీంనగర్ జిల్లాలో దారుణం

● కన్న కొడుకును హతమార్చిన తండ్రి
● మధ్యం పల్ల తరచూ గొడవలు
● నిద్రలోనే దారుణ హత్య
● పోలీస్ స్టేషన్ కు వెళ్లి లొంగింపు
● కేసు నమోదు-దర్యాప్తు కొనసాగింపు

కరీంనగర్ జిల్లాలో దారుణం జరిగింది. మధ్యం పల్ల తరచూ గొడవలు పెట్టే వ్యక్తి నిద్రలోనే తన కొడుకును హతమార్చి పోలీస్ స్టేషన్ కు వెళ్లి లొంగింపు కోసం ప్రార్థనలు చేశాడని తెలుస్తుంది.

ఎంటిపి విద్యార్థినిని హత్య మృతదేహంపై సైశాచికం

● క్షుద్రపూజలు చేసిన సహచర విద్యార్థి!
● మధ్య ప్రదేశ్ లో షాకింగ్ ఘటన
● ఇండోర్ లో ఎంటిపి విద్యార్థిని హత్య
● మృతదేహంపై సైశాచికం
● క్షుద్రపూజలు చేసిన నిందితుడు
● లోతుగా దర్యాప్తు చేస్తున్న పోలీసులు

ఎంటిపి విద్యార్థినిని హత్య మృతదేహంపై సైశాచికం వేసిన సహచర విద్యార్థి! మధ్య ప్రదేశ్ లో షాకింగ్ ఘటన. ఇండోర్ లో ఎంటిపి విద్యార్థిని హత్య చేసిన నిందితుడు క్షుద్రపూజలు చేసి మృతదేహంపై సైశాచికం వేసిన సహచర విద్యార్థి! మధ్య ప్రదేశ్ లో షాకింగ్ ఘటన. ఇండోర్ లో ఎంటిపి విద్యార్థిని హత్య చేసిన నిందితుడు క్షుద్రపూజలు చేసి మృతదేహంపై సైశాచికం వేసిన సహచర విద్యార్థి!

తెలంగాణలో మరోసారి ఫలించిన సీఎం రేవంత్ వ్యూహం

న్యూస్ డెస్క్, 17 ఫిబ్రవరి (క్రాంతి న్యూస్): అత్యధిక మున్సిపల్ కార్పొరేషన్ల, మేయర్ స్థానాలను దక్కించుకోవడంపై కాంగ్రెస్ పార్టీ నాయకులు, శ్రేణుల్లో జోష్ నెలకొన్నది. తాము అంచనా వేసినదానికంటే ఎక్కువగానే సీట్లను సాధించామని చెబుతున్నారు. సర్వేల అంచనాలను తలకిందులు చేస్తూ 90కి పైగా కార్పొరేషన్ల, మేయర్ స్థానాలను త్రవ్వడం చేసుకుంది. సీఎం రేవంత్ రెడ్డి నేతృత్వంలో ఓపీసీ అధ్యక్షుడు మహేశ్ కుమార్ గౌడ్, మంత్రులు సమిష్టిగా పనిచేయడంతో మెరుగైన ఫలితాలు సాధించామని పార్టీ వర్గాలు చెబుతున్నాయి. నిజామాబాద్ లో ఎంఐఎం సహకరించడంతో మేయర్ పీఠం దక్కించుకున్నామని కాంగ్రెస్ నేతలు చెబుతున్నారు. కరీంనగర్ లో ఓట్లు ఎక్కువ పార్టీలకు చీలడంతో ప్రతికూల పరిస్థితులు ఏర్పడ్డాయని, లేదంటే మేయర్ ఫలితం మరో విధంగా ఉండేదని విశ్లేషిస్తున్నారు. మొత్తంగా తాజా ఫలితాలతో హస్తం శ్రేణుల్లో చుట్ జోష్ నెలకొన్నది. ఎప్పటికప్పుడు సీఎం దిశానిర్దేశం: సీఎం రేవంత్ అమెరికా పర్యటనలో ఉన్నప్పటికీ మున్సిపల్ ఎన్నికలపై అక్కడి నుంచే జూమ్ మీటింగ్ లో ఎప్పటికప్పుడు సమీక్షలు నిర్వహించారు. అంతకుముందే ఖమ్మం, పాలమూరు, ఆదిలాబాద్ జిల్లాల్లో మున్సిపల్ ఎన్నికల ప్రచారాన్ని పూర్తి చేశారు. కేడర్ కు, నాయకులకు పార్టీ లక్ష్యాన్ని స్పష్టంగా వివరించారు. దీంతో కేడర్ పూర్తి స్థాయిలో దృష్టి పెట్టి పని చేయడంతో కాంగ్రెస్ మంచి ఫలితాలను సాధించింది. సర్వంట్ ఎన్నికల్లో జరిగిన పొరపాట్లను గుర్తించి అవి మళ్లీ జరగకుండా సీఎం పార్టీ నేతలకు దిశానిర్దేశం చేశారు. ఏదేమైనా గెలిచి తీరాలని పార్టీ ఎమ్మెల్యేలు, మంత్రులకు ఆదేశాలు జారీ చేయడంతో వారు సైతం క్షేత్రస్థాయికి వెళ్లి మరింత అప్రమత్తంగా వ్యవహరించారు.

న్యూస్ డెస్క్, 17 ఫిబ్రవరి (క్రాంతి న్యూస్): ఓబిశాపురం మైనింగ్ కంపెనీ అక్రమ మైనింగ్ కేసులో సీనియర్ ఐఎస్ఎ అధికారికి శ్రీలక్ష్మి కి గట్టి ఎదురుదెబ్బ తగిలింది. ఈ కేసు నుంచి తనను విముక్తి చేయాలని ఆమె దాఖలు చేసిన డిస్కార్డ్ పిటిషన్ ను దేశ అత్యున్నత న్యాయస్థానం సుప్రీంకోర్టు కొట్టివేసింది. గతంలో తెలంగాణ హైకోర్టు ఇచ్చిన తీర్పును సమర్థిస్తూ, ఆమె విచారణను ఎదుర్కొంటున్నట్లు సుప్రీం కోర్టు తీర్పును సమర్థించిన ధర్యాప్తం.. ఐఎస్ఎ శ్రీలక్ష్మి దాఖలు చేసిన డిస్కార్డ్ పిటిషన్ ను ఇదవరకే తెలంగాణ హైకోర్టు తిరస్కరించిన విషయం తెలిసింది. కేసు కోర్టు తీర్పును సవాలు చేస్తూ ఆమె సుప్రీంకోర్టును ఆశ్రయించారు. ఈ మేరకు ఆమె డిస్కార్డ్ పిటిషన్ పై విచారణ చేపట్టిన కోర్టు తెలంగాణ హైకోర్టు ఇచ్చిన

ఓబిశాపురం మైనింగ్ కేసు.. ఐఎస్ఎ శ్రీలక్ష్మికి సుప్రీంకోర్టులో చుక్కెదురు

అదేలాల్లో జోక్యం చేసుకోవడానికి ధర్యాప్తం నిరాకరించింది. సీబీఐ సమర్పించిన ఆధారాలు ప్రాథమికంగా బలమైనవిగా ఉన్నాయని న్యాయస్థానం అభిప్రాయపడింది. 'క్యాష్ డిమాండ్' అనే పదాన్ని తొలగించారు.. గాలి జనార్దన్ రెడ్డికి చెందిన ఓఎంసీకి మైనింగ్ లిజులు కట్టబెట్టే ప్రక్రియలో శ్రీలక్ష్మి అనేక అక్రమాలకు పాల్పడ్డారని సీబీఐ తన ఛార్జిషీట్ లో స్పష్టంగా పేర్కొంది.

కరీంనగర్ జిల్లాలో దారుణం

న్యూస్ డెస్క్, 17 ఫిబ్రవరి (క్రాంతి న్యూస్): కరీంనగర్ జిల్లా మానకొండూరులో కన్ను తండ్రి కుమారుడిని అత్యంత దారుణంగా హత్య చేసిన ఘటన కలకలం రేపింది. ఈ ఘటనకు సంబంధించిన వివరాలను కరీంనగర్ రూరల్ ఏసీపీ విజయ్ కుమార్ (ఱాజా) మీడియాకు వెల్లడించారు. పోలీసులు తెలిపిన ఘటన వివరాలు.. నిందితుడు పురం కనకయ్య అనే వ్యక్తి తన కుమారుడైన శ్రీనివాస్ (35)ను హత్య చేశాడు. మృత్యు శ్రీనివాస్ నిత్యం మద్యం తాగి వచ్చి తండ్రిని వేధిస్తుండేవాడు.

పెళ్లి కాలేదన్న బాధతో పాటు, నిరంతరం గొడవలు పడుతుండటంతో కనకయ్య తీవ్ర మనస్తాపానికి గురయ్యాడని అన్నారు. సోమవారం రాత్రి సమయంలో మళ్లీ తండ్రి కొడుకుల మధ్య గొడవ జరిగింది. శ్రీనివాస్ నిద్రపోయిన తర్వాత, కనకయ్య పక్కనే ఉన్న ఒక బండరాయితో కుమారుడి తలపై బలంగా బాదాడు. దీంతో శ్రీనివాస్ అక్కడికక్కడే రక్తపు మడుగులో ప్రాణాలు విడిచాడు.

లోంగిపోయిన నిందితుడు: హత్య అనంతరం నిందితుడు కనకయ్య స్వయంగా మానకొండూరు పోలీస్ స్టేషన్ కు వెళ్లి పోలీసులు ఎదురు లోంగిపోయాడు. పోలీసులు ఘటనా స్థలానికి చేరుకుని మృతదేహాన్ని పరిశీలించారు. కేసు నమోదు చేసుకుని దర్యాప్తు చేస్తున్నట్లు ఏసీపీ విజయ్ కుమార్ తెలిపారు.

భక్తి పేరుతో వికృత రీల్స్-సీపీ సజ్జనార్ ఆగ్రహం

న్యూస్ డెస్క్, 17 ఫిబ్రవరి (క్రాంతి న్యూస్): కొంత మంది యువకులు భక్తి పేరుతో దేవుని ముందే మాదకద్రవ్యాలతో రీల్స్ చేయడంపై సగర సీపీ సజ్జనార్ వార్నింగ్ ఇచ్చారు. మహాశివరాత్రి పర్వదినం వేళ సోషల్ మీడియాలో లైకులు, వ్యూస్ కోసం కొందరు యువకులు చేస్తున్న వికృత చేష్టలపై హైదరాబాద్ పోలీస్ కమిషనర్ వీసీ సజ్జనార్ తీవ్ర ఆగ్రహం వ్యక్తం చేశారు. ఈ సందర్భంగా ఎక్స్ వేదికగా ఆయన స్పందిస్తూ.. పరమ పవిత్రమైన శివరాత్రి పూజల్లో దైవ ప్రసాదం పేరుతో మాదకద్రవ్యాలను ప్రదర్శిస్తూ రీల్స్ చేయడం అత్యంత హేయమైన చర్య అని ఆయన మండిపడ్డారు. భక్తికి, ముక్తికి సోపానమైన పండుగను ఇలాంటి ఉన్మాద చర్యలతో అపహాస్యం చేయడం సహించరానిదని ఆయన తన డ్వీట్లో స్పష్టం చేశారు.

కేవలం సాహసం చేశామని చెప్పకోవడానికి, సోషల్ మీడియాలో ఫేమస్ అవ్వడం కోసం డ్రగ్స్ వంటి మత్తు పదార్థాలను ప్రచారం చేయడం తీవ్రమైన నేరమని సజ్జనార్ హెచ్చరించారు. ఇలాంటి చర్యలకు పాల్పడే వారిపై ఎన్టీపీఎస్ చట్టం కింద కేసులు నమోదు చేస్తామని, ఒక్కసారి ఈ చట్టం ప్రయోగిస్తే జీవితాంతం పశ్చాత్తాప పడాల్సి వస్తుందని యువతకు హితవు పలికారు. క్షణికానందం కోసం చేసే పనుల వల్ల బంగారు భవిష్యత్తును కటకటాల వెనుక బలిపెట్టుకోవద్దని ఆయన సూచించారు.

సోషల్ మీడియాను సృజనాత్మకతకు వేదికగా మార్చుకోవాలి తప్ప, వ్యసనాలకు వాకిలిగా మార్చుకోవడం సీపీ కోరారు. విలువలను వదిలి, కోడ్డున పడి చేసే ఇలాంటి రీల్స్ వల్ల కలిగే సహ్యాన్ని గుర్తించాలని ఆయన హెచ్చరించారు. దేవుడిని, భక్తిని కిందపరుస్తూ సమాజానికి ముప్పుగా పరిణమించే ఇలాంటి చర్యలను పోలీసులు ఏమాత్రం ఉపేక్షించబోరని, బాధ్యులపై చట్టరీత్యా కఠిన చర్యలు తీసుకుంటామని సజ్జనార్ గట్టిగా హెచ్చరించారు.

ఎంబీఏ విద్యార్థినిని హత్య చేసి, మృతదేహంపై పైశాచికం

న్యూస్ డెస్క్, 17 ఫిబ్రవరి (క్రాంతి న్యూస్): సహచర విద్యార్థిని దారుణంగా హత్య చేయడమే కాకుండా మృతదేహంపై పైశాచికానికి పాల్పడ్డారు. ఈ షాకింగ్ ఘటన మధ్యప్రదేశ్ లోని ఇండోర్ లో చోటు చేసుకుంది. వివరాలికి వెళ్తే.. 24 ఏళ్ల ఎంబీఏ విద్యార్థిని తోటి విద్యార్థి హత్య చేశాడు. ఈ సమాచారం అందుకున్న పోలీసులు రంగంలోకి దిగి విచారణ చేపట్టారు.. ఈ కేసులో షాకింగ్ నిజాలు వెలుగులోకి వచ్చాయి. తన క్లాస్ మేట్ అయిన యువతిని దారుణంగా హత్య చేసిన నిందితుడు, ఆ తర్వాత ఆమె మృతదేహంపై పైశాచికంగా ప్రవర్తించాడని పోలీసులు వెల్లడించారు.

హత్య అనంతరం మృతదేహంతో అసభ్యంగా ప్రవర్తించడమే కాకుండా, పోలీసుల నుంచి తప్పించుకుని తిరుగుతున్న సమయంలో నిందితుడు క్షుద్రపూజలు కూడా చేసినట్లు విచారణలో తేలింది. నిందితుడిని అదుపులోకి తీసుకున్న పోలీసులు అతని మానసిక స్థితిని, నేరం చేసిన తీరును పరిశీలిస్తున్నారు. కేవలం హత్య చేయడమే కాకుండా, శవంపై అఘాయిత్యానికి పాల్పడటం, మంత్రవిద్యలు, క్షుద్ర పూజల వంటి చర్యలకు దిగడం స్థానికంగా తీవ్ర కలకలం రేపుతోంది. ఈ ఘటనపై కేసు నమోదు చేసిన పోలీసులు మరింత లోతుగా దర్యాప్తు చేస్తున్నారు.

కొడుకు మరణాన్ని తట్టుకోలేక తల్లిదండ్రుల ఆత్మహత్య

న్యూస్ డెస్క్, 17 ఫిబ్రవరి (క్రాంతి న్యూస్): కన్నకొడుకు రోడ్డుప్రమాదంలో చనిపోయాడన్న విషయాన్ని జీర్ణించుకోలేక దంపతులు ఆత్మహత్య చేసుకున్నారు. ఈ హృదయ విధారక ఘటన ఛత్తీస్ గఢ్ లోని జాంజ్ గిరి - చంపా జిల్లాలో చోటుచేసుకుంది. జిల్లాకు చెందిన కృష్ణ పటేల్, రమాబాయి వంటి (47) దంపతులకు ఒక్కడే కుమారుడు. కాన్పూర్ లోని క్రితం జరిగిన రోడ్డు ప్రమాదంలో ఆ కుమారుడు మరణించాడు. అప్పటి నుండి ఆ దంపతులు తీవ్ర మానసిక వేదనలో ఉన్నారు. ఫిబ్రవరి 16న తమ నివాసంలోని పెరట్లో ఉన్న చెట్టుకు చీరతో ఉరివేసుకుని ఇద్దరూ ప్రాణాలు విడిచారు.

సోమవారం (ఫిబ్రవరి 16) ఉదయం నుండి పటేల్ దంపతుల ఇంటి ప్రధాన ద్వారం లోపలి నుండి గడిదు పెట్టి ఉండటం, ఇంట్లో ఎటువంటి కదలికలు లేకపోవడంతో పొరుగువారికి అనుమానం వచ్చింది. వారు ఎంత పిలిచినా లోపలి నుండి స్పందన లేకపోవడంతో కిటికీలోంచి చూడగా, పెరట్లో దంపతులిద్దరూ ఉరివేసుకుని కనిపించారు. వెంటనే వారు పోలీసులకు సమాచారం అందించారు. పోలీసులు ఘటనా స్థలానికి చేరుకుని మృతదేహాలను పోస్టుమార్టం నిమిత్తం తరలించారు. తనిఖీలో పోలీసులకు ఒక వీడియో మెసేజ్, నాలుగు పేజీల సూసైడ్ నోట్ లభించాయి. తమకు రావాల్సిన ఇన్సూరెన్స్ (బీమా) సొమ్మును తన అన్నకు అందజేయాలని కృష్ణ పటేల్ ఆ వీడియోలో కోరారు. కుమారుడు లేని జీవితం తమకు భారంగా మారిందని, ఆ బాధను భరించలేకే ఈ నిర్ణయం తీసుకుంటున్నట్లు లేఖలో పేర్కొన్నారు. ఈ ఘటనతో గ్రామం మొత్తం విషాదంలో మునిగిపోయింది. 'కష్టకాలంలో వారికి సరైన మానసిక ఇద్దరూ అంది ఉంటే, ఇంతటి దారుణ నిర్ణయం తీసుకోనేవారు కాదు' అని గ్రామస్థులు కన్నీరుమున్నీరుపుతున్నారు. ప్రస్తుతం పోలీసులు కేసు నమోదు చేసి అన్ని కోణాల్లో విచారణ జరుపుతున్నారు.

మక్కల్ నీధి మయ్యం పార్టీకి 'బ్యూటీ లార్డ్' గుర్తు కేటాయింపు

న్యూస్ డెస్క్, 17 ఫిబ్రవరి (క్రాంతి న్యూస్): సినీ నటుడు కమల్ హాసన్ తమిళనాడులో మక్కల్ నీధి మయ్యం పార్టీని స్థాపించిన విషయం తెలిసిందే. ఈ పార్టీ ప్రత్యక్షంగా త్వరలో జరగబోయే తమిళనాడు, పుదుచ్చేరి అసెంబ్లీ ఎన్నికల్లో పోటీ చేయనుంది. 2026 పుదుచ్చేరి అసెంబ్లీ ఎన్నికల నేపథ్యంలో కమల్ హాసన్ నేతృత్వంలోని మక్కల్ నీధి మయ్యం పార్టీకి భారత ఎన్నికల సంఘం 'బ్యూటీ లార్డ్' గుర్తును కేటాయిస్తూ నోటిఫికేషన్ విడుదల చేసింది. గత ఎన్నికల్లో కూడా ఇదే గుర్తుపై పోటీ చేసిన ఎంఎస్ఎం, తాజాగా జరగనున్న ఎన్నికల్లోనూ తమ పాత గుర్తునే నిలుపుకోవడం పార్టీ శ్రేణుల్లో ఉత్సాహాన్ని నింపింది. ఈ మేరకు పార్టీ అధ్యక్షులు పుదుచ్చేరిలోని అన్ని నియోజకవర్గాల్లో ఈ గుర్తుపై పోటీ చేయనున్నారు. గతంలో తమిళనాడుకు కూడా ఈ గుర్తు పైనే పోటీ చేసిన కమల్ హాసన్ పార్టీ, పుదుచ్చేరిలో తన ఉనికిని చాటుకునేందుకు నిర్ణయపుతోంది. గుర్తు కేటాయింపు పూర్తయ్యడంతో ఇక ప్రచార కార్యక్రమాలను ముమ్మరం చేయాలని పార్టీ నాయకత్వం భావిస్తోంది. ఎన్నికల గుర్తు అనేది ఓటర్లలోకి పార్టీని బలంగా తీసుకెళ్లడానికి దోహదపడుతుందని, ముఖ్యంగా గ్రామీణ ప్రాంతాల్లో 'లార్డ్' గుర్తు ప్రజలకు సులభంగా గుర్తుంటుందని రాజకీయ విశ్లేషకులు అభిప్రాయపడుతున్నారు.

ధీల్లీ ఎయిర్పోర్టులో భారీగా గంజాయి పట్టివేత.. ఇద్దరు అరెస్ట్

న్యూస్ డెస్క్, 17 ఫిబ్రవరి (క్రాంతి న్యూస్): ధీల్లీ ఇందిరాగాంధీ ఇంటర్నేషనల్ ఎయిర్ పోర్టులో కస్టమ్స్ అధికారుల తనిఖీల్లో భారీగా గంజాయి బయటపడింది. బ్యాంకాక్ నుంచి వచ్చిన షేట్ లో ప్రయోజితులను దిద్దిన 3 వద్ద తనిఖీ చేస్తుండగా.. ఇద్దరి ప్రవర్తనపై అధికారులకు అనుమానం కలిగింది. దీంతో వారి లగేజీ బ్యాగులను క్షణంగా తనిఖీ చేయగా.. భారీగా గంజాయి ప్యాకెట్లు బయటపడ్డాయి. అక్రమంగా తరలిస్తున్న 6 కిలోల అత్యంత ఖరీదైన గంజాయిని అధికారులు సీజ్ చేసినట్లు తెలుస్తోంది. వాటి విలువ సుమారు రూ.6 కోట్లు ఉంటుందని కస్టమ్స్ అధికారులు అంచనా వేశారు. బ్యాంకాక్ నుంచి పెద్దపెత్తంలో డ్రగ్స్ ను తరలించిన ఇద్దరినీ అధికారులు అరెస్ట్ చేశారు. నార్తీలోకి డ్రగ్స్ అందే సైకోట్రోపిక్ సబ్స్టాన్స్ చట్టం కింద వారిపై కేసు నమోదు చేసి విచారిస్తున్నారు.

మీరు కేవలం కొరియర్లుగా మాత్రమే పనిచేస్తున్నారా లేక ఏదైనా పెద్ద డ్రగ్స్ ముఠాతో వీరికి సంబంధాలు ఉన్నాయా అనే కోణంలో దర్యాప్తు జరుగుతోంది. థాయ్ లాండ్ లో గంజాయి సాగు చట్టబద్ధం అయినప్పటి నుండి, అక్కడి నుండి భారత్ కు డ్రగ్స్ అక్రమ రవాణా పెరుగుతోందని అధికారులు గుర్తించారు. దీనివల్ల బ్యాంకాక్ నుండి వచ్చే విమానాలపై కస్టమ్స్ ప్రత్యేక నిఘా ఏర్పాటు చేసింది. అయితే అక్కడ వైద్య అవసరాల నిమిత్తమే గంజాయి సాగును ప్రోత్సహిస్తున్నట్లు ప్రభుత్వం స్పష్టం చేసింది.

ప్రైవేట్ జాగలకూ కంచెలు వేస్తారా? అది ప్రభుత్వ స్థలమని మీరెట్ల నిర్ధారిస్తారు?

న్యూస్ డెస్క్, 17 ఫిబ్రవరి (క్రాంతి న్యూస్): ప్రైవేట్ వ్యక్తుల స్వాధీనంలో ఉన్న భూములు, ఇండ్లకు అవి ప్రభుత్వ స్థలాలంటూ కంచె ఎలా వేస్తారని హైకోర్టు సోమవారం హైద్రాబాద్ నిలదీసింది. ఏ ప్రాతిపదికన ప్రైవేట్ స్థలాన్ని ప్రభుత్వానిదని నిర్ణయించి కంచె వేస్తారని నిలదీసింది. కంచె వేయడానికి ముందు అనుసరిస్తున్న విధానమేమిటో వివరించాలని ఆదేశించింది. హైదరాబాద్ శివార్లలోని గండిపేటల 1600 చదరపు గజాల భూమి చుట్టూ ఉన్న కంచెను తొలగించాలని ఇచ్చిన ఆదేశాలను అమలు చేయరా? అని ప్రశ్నించింది. హైద్రా అధికారులు కోర్టులకంటే ఉన్నతస్థలమని భావిస్తున్నట్లు వ్యాఖ్యానించింది. ప్రైవేటు స్థలంలో సెక్యూరిటీ ట్యాంకుకు అడ్డంగా ఉన్న కంచెను తక్షణం తొలగించాలని, ప్రైవేటు స్థలంలో ఉన్న బోర్డును తొలగించాలని ఆదేశిస్తూ ఉత్తర్వులు జారీచేసింది. తమ స్థలానికి, ఇంటికి చెందిన స్థలాల చుట్టూ హైద్రా కంచె వేయడాన్ని సవాలు చేస్తూ హై కోర్టులో దాఖలైన పిటిషన్లపై జస్టిస్ ఎస్సీ శ్రవణ్ కుమార్ సోమవారం విచారణ చేపట్టారు. దీనిపై హైద్రా తరపు న్యాయవాది వాదనలు వినిపిస్తూ ప్రజావాణిలో వచ్చే ఫిర్యాదులు పరిశీలింపి, నోటీసులు జారీచేసి ప్రభుత్వ స్థలాలకు కంచె వేస్తున్నామని చెప్పారు. ప్రస్తుత కేసులో సెక్యూరిటీ ట్యాంకు, దాని పక్కనే ఉన్న ప్రభుత్వ భూమికి కంచె వేశామని, పిటిషనర్లకు చెందిన స్థలానికి వేయలేదని తెలిపారు. హైద్రా వివరాలతో కొంటారు దాఖలు చేస్తామని చెప్పారు.. న్యాయమూర్తి జోక్యం చేసుకుంటూ అన్ని నిబంధనల ప్రకారం చేస్తే వి వరాలు సమర్పించడానికి గడువు ఎందుకు అని ప్రశ్నించారు. హైద్రాకు వ్యతిరేకంగా దాదాపు 400కుపై పిటిషన్లు నమోదయ్యాయని, ఇందులో ఎన్నింటిలో కొంటారు దాఖలు చేశారని ప్రశ్నించారు. ప్రైవేట్ స్థలంలో ఉన్న కంచెను రికార్డులు పరిశీలింపి తొలగించాలని ఆదేశించారు. గత వారం ఇచ్చిన ఆదేశాలు అమలయ్యాయో లేదో చెప్పాలంటూ విచారణను వాయిదా వేశారు.

తెలంగాణలో మరోసారి ఫలించిన సీఎం రేవంత్ వ్యూహం

మొదటి పేజీ తరువాయి విషయంలోనూ సీఎం రేవంత్ రెడ్డి మంత్రులతో మరోసారి సమావేశమై చర్చించి అధిక స్థానాలు కైవసం చేసుకోవాలని స్పష్టమైన ఆదేశాలిచ్చారు. ఈ క్రమంలోనే కాంగ్రెస్ పార్టీ ఆ దిశగా అందభావంలో ఉన్న అవకాశాన్నింటిని వినియోగించుకుని సక్సెస్ అయింది. మొత్తంగా అధికార పార్టీ అత్యధిక స్థానాలను తన ఖాతాలో వేసుకున్నది. ఏడు కార్పొరేషన్లలో సీపీఐ, ఎంఐఎం సహకారంతో ఆరింటిలో పాగా వేయగలిగారు. స్పష్టమైన మోజార్డ్ల ఉన్న దగ్గర మినహా మిగిలిన చోట్ల స్థానాలను ప్రతిపక్షాలకు దక్కకుండా చేయడంలోనూ కొంతమేర సక్సెస్ అయ్యామని కాంగ్రెస్ పార్టీ నాయకులు అంటున్నారు. పట్టణాల్లో ఎంఐఎం, బీజేపీ ప్రభావం గ్రామీణ ప్రాంతాల్లో కంటే ఎక్కువగా ఉంటుందని అంచనా వేశారు. అయితే బీజేపీ ఓట్లు తెచ్చుకోగలిగినా స్థిలమ, చైర్మన్ స్థానాలను అనుకున్న స్థాయిలో దక్కుచుకోలేకపోయిందని ఆ పార్టీ నేతలే అంగీకరిస్తున్నారు.

మున్సి 'పోల్స్' తో అధికార పార్టీలో జోష్ మరో 'స్థానిక' యుద్ధానికి సై..!

మొదటి పేజీ తరువాయి పది పరిక్షలు ముగియగానే..మూర్తి మొదటి వారం లేదా రెండో వారంలో ప్రారంభమయ్యే అసెంబ్లీ బడ్జెట్ సమావేశాలు నెల చివరవరకు జరుగుతున్నాయి. అదే సమయంలో అధికారులు, మంత్రులు బడ్జెట్ సెషన్లలో బిజీలో ఉండనున్నారు. కావున ఎన్నికలు నిర్వహించడం సాధ్యం కాదు. అలాగే, టెన్షన్ ఎక్కువై కూడా మూర్తి 14 నుంచి ఏప్రిల్ 16 వరకు కొనసాగనుండగా ఎలక్షన్ నిర్వహించడం కష్టం. దీంతో ఏప్రిల్ 10 తర్వాత షెడ్యూల్ విడుదల చేసి ఏప్రిల్ చివరవరకు ఎన్నికల ప్రక్రియ మొత్తం పూర్తిచేసినా షెడ్యూల్ తయారు చేస్తున్నట్లు సమాచారం. మే నెలలో విపరీతమైన ఎండల కారణంగా పోలింగ్ నిర్వహణ కష్టంగా మారుతుంది. దీనికి తోడు వేసవిలో సహజంగా తలతేలి తాగు నీరు, కరెంట్ కోతల సమస్యలు రూలింగ్ పార్టీపై ప్రభావం చూపే అవకాశం ఉంటుంది.

కోర్ అర్బన్ లో పట్టు కోసం షాన్: మున్సిపల్ ఎన్నికలతో పాటు రెండు నెలల క్రితం జరిగిన సర్పంచ్ ఎన్నికల్లోనూ కాంగ్రెస్ పెద్ద ఎత్తున స్థానాలను సొంతం చేసుకున్నది. మొదటి నుంచి కోర్ అర్బన్ ఏరియాల్లో కాంగ్రెస్ కు పట్టులేదు. అసెంబ్లీ ఎన్నికల్లో సైతం ఆ పార్టీ ఎమ్మెల్యే స్థానాలను గెలుచుకోలేదు. దీంతో ముందుగా అవుటర్ రింగ్ రోడ్లలో ఉన్న మున్సిపల్ కార్పొరేషన్లకు ఎన్నికలు నిర్వహిస్తే ఎలా ఉంటుందని ఆలోచన చేస్తున్నది. ఈ మధ్య జరిగిన మున్సిపల్ ఎన్నికల ఫలితాలతో పార్టీ శ్రేణులు మంచి జోష్ లో ఉండగా.. ఈ సమయంలోనే కోర్ అర్బన్ ఏరియాల్లోని మున్సిపల్ కార్పొరేషన్లకు ఎన్నికలు నిర్వహిస్తే పాజిటివ్ రిజల్ట్ వస్తుందని, రాష్ట్రవ్యాప్తంగా పార్టీకి తిరుగులేకుండా ఉంటుందని ప్రభుత్వ పెద్దలు అంచనా వేస్తున్నట్లు తెలిసింది. జీహెచ్ఎంసీ పునర్విభజనలో భాగంగా ఇటీవల 3 కార్పొరేషన్లు (గ్రేటర్ హైదరాబాద్, సైబరాబాద్, మల్కాజిగిరి) ఏర్పాటు చేయగా.. ఈ మూడు కార్పొరేషన్లకు ఒకేసారి ఎన్నికలు నిర్వహించి, తమ ఖాతాలో వేసుకోవాలని అధికార పార్టీ భావిస్తోంది.

90 శాతం ఎంపీటీసీ, జెడ్పీటీసీ లు టార్గెట్: సర్పంచ్, మున్సిపల్ ఎన్నికల్లో కాంగ్రెస్ పార్టీ సత్తా చాటుతున్నది. దీంతో వెంటనే ఎంపీటీసీ, జెడ్పీటీసీ ఎన్నికలు నిర్వహిస్తే రాజకీయంగా ఎలాంటి ప్రయోజనాలంటాయని అధికార పార్టీ నేతలు ఆరా తీస్తున్నారు. ఇప్పటికప్పుడు ఎన్నికలు నిర్వహించకపోతే కేంద్రం నుంచి వచ్చే 10 శాతం నిధులు నిలిచిపోవడం తప్పా ఇతర సమస్యలు లేవంటున్నారు. ఇక మున్సిపల్ ఎన్నికల తరువాత యూసంగి రైతు భరోసా నిధులు విడుదల చేస్తామని సీఎం రేవంత్ ప్రకటించగా త్వరలో ఆ నిధులను రైతుల ఖాతాలో జమ చేసే అవకాశం ఉంది. ఈ సమయంలో ఎన్నికలకు వెళ్తే 90 శాతం మైగ ఎంపీటీసీ, జెడ్పీటీసీలు గెలిచి, మెజార్టీ మండల, జిల్లా పరిషత్ అధ్యక్ష పదవులను సొంతం చేసుకోవచ్చని కాంగ్రెస్ పార్టీ నేతలు అంచనా వేస్తున్నారు. కాగా, కోర్ అర్బన్ ఏరియాల్లోని మున్సిపల్ కార్పొరేషన్ ఎన్నికల తరువాత కూడా ఎంపీటీసీ, జెడ్పీటీసీ నిర్వహించవచ్చని మరీకొండల వాదిస్తున్నారు.

త్వరలో క్లారిటీ: ముందు ఏ ఎన్నికలకు వెళ్లాలనే అంశంపై ఈ నెలఖరకు క్లారిటీ వచ్చే అవకాశం ఉందని మంత్రులు అభిప్రాయపడుతున్నారు. అసెంబ్లీ సమావేశాలు మొదలయ్యే ముందు కేబినెట్ సమావేశం జరుగుతుందా.. కోర్ అర్బన్ ఏరియాల్లోని మున్సిపల్ ఎన్నికలకు ముందువెళ్లడమా? ఎంపీటీసీ, జెడ్పీటీసీలకు వెళ్లడమా? అనేది క్లారిటీ వచ్చుందని అంటున్నారు.

గ్లోబల్ వ్యాక్సిన్ మ్యానుఫ్యాక్చరింగ్ హబ్ గా హైదరాబాద్: రేవంత్ రెడ్డి

మొదటి పేజీ తరువాయి బయోఏషియా తన పేరును దాటి బయో-వరల్డ్ గా మారుతోందని విశ్వాసం వ్యక్తం చేశారు. ఇవాళ ప్రపంచవ్యాప్తంగా ఉన్న 500 ప్రముఖ సంస్థలకు చెందిన 4,000 మందికి మైగ ప్రతినిధులు ఇక్కడ హాజరయ్యారు. ఫార్మా, బయోసైన్సెస్, బయోటెక్, బియో డ్రగ్స్, వ్యాక్సిన్లు, ఆరోగ్య రంగాల్లో ప్రముఖులు, బిజినెస్ లీడర్స్ మనతో ఉన్నారు. సైన్స్, ఏబి, బయోటెక్ వంటి రంగాల్లో ప్రముఖులను కలిసినప్పుడు అసాధారణమైన ఫలితాలు వస్తాయన్నారు. హైదరాబాద్ లో జరుగుతున్న బయోఏషియా సదస్సు దావాన్ లో జరిగే వనర్లె ఎకనామిక్ ఫోరం లాంటి అంతర్జాతీయ గుర్తింపు పొందుతుందనే నమ్మకం తనకు ఉందన్నారు. ఇటీవల "తెలంగాణ రైజింగ్ 2047" విజన్ ను ప్రకటించామని 2034 నాటికి ఒక డ్రివియన్ దారితీరే అధిక వ్యవస్థగా, 2047 నాటికి మూడు డ్రివియన్ దారితీరే అధిక వ్యవస్థగా తెలంగాణ ఎదగడం మా లక్ష్యం అని చెప్పారు.

తెలంగాణ అభివృద్ధిలో భాగస్వాములు కండి: ప్రస్తుత జీవ విజ్ఞాన ధోరణులను చూస్తే పరిశోధన సంస్థలు, కార్పొరేట్లు, స్టార్టప్లు, చిన్న మధ్య తరహా సంస్థలు, ప్రభుత్వం మధ్య బలమైన భాగస్వామ్యం అవసరం అన్నారు. మీరు విజ్ఞానీయమైన, స్థిరమైన, భవిష్యత్తు కోసం మంచి వాతావరణాన్ని కేరుకుంటున్నారని ఈ సౌకర్యాల తెలంగాణ అందిస్తోందని చెప్పారు. బిల్డి (డ్రగ్స్) నుండి బయోజెక్స్ వరకు, తయారీ నుండి ఆవిష్కరణ వరకు, భారతదేశం నుండి ప్రపంచ స్థాయి వరకు తెలంగాణ ముందుకు సాగుతోందని చెప్పారు. మేము కేవలం భారతదేశంలోనే పోటీ పడటం లేదు, ప్రపంచంలోని అగ్రామి క్లస్టర్లతో పోటీ పడుతున్నామన్నారు. హైదరాబాద్ ఇప్పటికే గ్లోబల్ కెపిటిలిటీ సెంటర్లకు ప్రాధాన్య గమ్యస్థానంగా మారిందని ఇప్పుడు మనం కలిసి దీన్ని సమగ్ర జీవవిజ్ఞాన రంగానికి ప్రపంచ కేంద్రంగా తీర్చిదిద్దదామన్నారు. ఇక్కడ పెట్టుబడులు పెట్టాలని మీ జీసీసీలను స్థాపించి, ఆవిష్కరణ కేంద్రాలను నిర్మించాలని సీఎం పిలుపునిచ్చారు. మాలిక్యూల్స్, బియోఫారమల డిజైన్ చేయాలని, క్లినికల్ అనలిటిక్స్ ను నడపాలన్నారు. ఏబి ఫ్లాట్ ఫారమ్లను అభివృద్ధి చేసి, డిజిటల్ తయారీని ముందుకు తీసుకెళ్లాలని పిలుపునిచ్చారు. మా ప్రభుత్వం, అధికారులు, శాస్త్రవేత్తలు, నైపుణ్యంతో కూడిన యువత మీ విజయానికి భాగస్వాములుగా ఉంటారని సీఎం చెప్పారు. మనమంతా కలిసి పనిచేస్తే హైదరాబాద్ ప్రపంచ వ్యాప్త రాజధానిగా ఉన్న స్థితి నుండి ప్రపంచ జీవ విజ్ఞాన రాజధానిగా ఎదిగేలా చేద్దామన్నారు. ప్రపంచ అవసరాలకు తెలంగాణ సిద్ధంగా ఉందని, తెలంగాణ అంటే బిజినెస్ అని చెప్పారు. అభివృద్ధి చెందుతున్న తెలంగాణలో మీరంతా భాగస్వాములు కావాలని పిలుపునిచ్చారు.

మంత్రి వివేక్ కాన్యామ్మపై రాళ్లు, చెప్పల దాడి

న్యూస్ డెస్క్, 17 ఫిబ్రవరి (క్రాంతి న్యూస్): మంత్రివర్గం జిల్లా క్యాతనపల్లి మున్సిపల్ కెరెక్టర్, వైస్ కెరెక్టర్ ఎన్నిక రాక్షదాడికి దారితీసింది. మున్సిపల్ ఆఫీస్ నుండి వచ్చిన బీఆర్ఎస్ ఎమ్మెల్యే కోవా లక్ష్మి, మాజీ ఎమ్మెల్యే బాల్క సుమన్ లను పోలీసులు అడ్డుకున్నారు. దీంతో బీఆర్ఎస్, కాంగ్రెస్ శ్రేణులు మధ్య తోపులాట జరిగింది. ఆందోళనకారులను చెదరగొట్టేందుకు పోలీసులు లాఠీచార్జి చేశారు. దీంతో అగ్రహించిన బీఆర్ఎస్ శ్రేణులు అక్కడికి వచ్చి మంత్రి వివేక్ కాన్యామ్మపై రాళ్లు, చెప్పల దాడి చేశారు. ఈ ఘటనలో మంత్రి వివేక్ కాన్యామ్మపై పాటు పెద్దపల్లి ఎంపీ వంశీకృష్ణ కారు అడ్డాల ద్వారం అయ్యాయి. పోలీస్ కానిస్టేబుల్, మరో ఇద్దరికి గాయాలయినట్లు తెలుస్తోంది.

కల్లి నెయ్యి అంశంపై చర్యకు వైసీపీ పట్టు.. మండలి వాయిదా

న్యూస్ డెస్క్, 17 ఫిబ్రవరి (క్రాంతి న్యూస్): ఏపీ శాసనమండలి సమావేశాలు రెండోసారి విరామం తర్వాత మంగళవారం ఉదయం 11 గంటల పునఃప్రారంభమయ్యాయి. సభ ప్రారంభం కాగానే.. వైసీపీ నేతలు తిరుమల కల్లి నెయ్యి అంశంపై చర్చించాలని పట్టుబట్టారు. దీంతో సభలో గుండగంతులం నెలకొంది. కల్లి నెయ్యిపై చర్చించాల్సిందేనంటూ నివాదాలు చేస్తూ వైసీపీ సభ్యులు ఆందోళనకు దిగారు. హెరిటీజ్, ఇందాపూర్ డెయిరీల నెయ్యి సరఫరాపై వైసీపీ వాయిదా తీర్మానం ఇవ్వగా.. కెరెక్టర్ దానిని తిరస్కరించారు. దీంతో వైసీపీ సభ్యులంతా ప్లకార్డులతో ఆయన పోడియంను చుట్టుముట్టారు. ఆందోళన నేపథ్యంలో కెరెక్టర్ శాసనమండలిని వాయిదా వేశారు.

రెండు కోట్ల బీమా కోసం కుట్ర

మొదటి పేజీ తరువాయి అదే గ్రామానికి చెందిన కట్టా సాయిదీపక్, యశ్వంత్ తో గత ఆరు నెలలుగా స్నేహం చేస్తూ అతనికి అన్ని విధాలా అండగా ఉంటున్నట్లు నడించారు. వీరిద్దరిలో పాటు భద్రాచలంకి చెందిన ప్రైవేట్ బ్యాంక్ ఇన్సూరెన్స్ సేల్స్ ఆఫీసర్ కింద భానుప్రకాష్ కూడా కలిశాడు. ఆర్థిక ఇబ్బందుల్లో ఉన్న సాయిదీపక్, ఇన్సూరెన్స్ రంగంలో అవకాశాలను ఉన్న భానుప్రకాష్ కలిసి యశ్వంత్ ను చంపితే వచ్చే బీమా సొమ్ముతో సెటిల్ అవ్వాలని భయంకరమైన ప్లాన్ వేశారు. ఒకే ఇంటి పేరును వాడుకుని.. కులాలూ వేరైనా యశ్వంత్, సాయిదీపక్ ల ఇంటి పేరు ఒకటి (కట్టా) కావడంతో నిందితులకు అది కలిసినట్లుంది. నాలుగు నెలల క్రితం యశ్వంత్ పేరిట రెండు కోట్ల రూపాయల బీమా చేయించిన నిందితులు, యశ్వంత్ కు సాయిదీపక్ సోదరుడు అవుతాడని రికార్డుల్లో చూపిస్తూ నామినీగా పేరు నమోదు చేయించారు.

పాత్యూలుత్తం - ప్రమాదంగా చిత్రికరణ: పద్దలలో భాగంగా గత శనివారం రాత్రి భద్రాచలంలో యశ్వంత్ కు ఒక స్కూల్ ఇబ్బంది, మద్యం కొనిచ్చి సారపాక సమీపంలోని మోత పట్టీనగర్ కు రమ్మన్నారు. సాయిదీపక్, భానుప్రకాష్ కారులో ముందుగానే అక్కడికి చేరుకున్నారు. యశ్వంత్ వచ్చాక సమ్మక్క-సారలమ్మ గద్దెల వద్ద మద్యం తాగిస్తూ ఉండగా, నిందితులు ఒక్కసారిగా అతడి తలపై బలమైన వస్తువుతో దాడి చేశారు. యశ్వంత్ స్పృహ కోల్పోయాక, అతడిని రోడ్డుపై పడుకోబెట్టి, సూర్యుడిని దూరంగా పడేశారు. అంతా రోడ్డు ప్రమాదంగా కనిపించేలా సెటిల్ చేశారు. అయితే అంతా వెళ్తున్న స్థానికలకు రక్తం మడుగులో ఉన్న యశ్వంత్ ను గమనించి పోలీసులకు సమాచారం ఇచ్చారు. ఈలోగా నిందితులు అక్కడకు వచ్చి గాయపడింది మాకు తెలిసిన వాడే అని నమ్మించి అలబెటిన్ లో అన్యత్రికి తరలించారు. యశ్వంత్ ను భద్రాచలం నుంచి గుంటూరు, అక్కడి నుంచి తిరిగి ఖమ్మం తరలించగా.. ప్రస్తుతం ఆయన పరిస్థితి అత్యంత విషమంగా ఉంది. పోలీసులు అనుమానంతో విచారించగా అసలు విషయం బయటపడింది. ఇన్సూరెన్స్ ఏజెంట్లు లేదా తెలిసిన వారు ఉచితంగా బీమా చేయిస్తామన్నా, నామినీ వివరాలు తారువారు చేస్తున్నా అప్రమత్తంగా ఉండాలని పోలీసులు ఈ ఘటన ద్వారా హెచ్చరిస్తున్నారు. బూర్జువాపాదు వేసబ మేదా ప్రసాద్ కేసు నమోదు చేసి దర్యాప్తు చేస్తున్నారు.

ఓబుళాపురం మైనింగ్ కేసు.. ఐఎస్ శ్రీలక్ష్మికి సుప్రీంకోర్టులో చుక్కెదురు

మొదటి పేజీ తరువాయి ప్రభుత్వ నిబంధనల ప్రకారం గనులను సొంత పరిశ్రమ అవసరాలకు మాత్రమే కేటాయించాలని.. కానీ, శ్రీలక్ష్మి తన అధికార పరిధిని మించి ప్రభుత్వ ఉత్తర్వుల నుండి 'కాస్టమ్స్' అనే పదాన్ని తొలగించారని ఆరోపించారు. దీంతో నిందితులు ఖనిజాన్ని బహిరంగ మార్కెట్లో అమ్ముకుని భారీగా లాభపడటానికి దారులు తీశారని సీబీఐ తరపు న్యాయవాది వాదనలు వినిపించారు. శ్రీలక్ష్మి పదవిలో ఉన్న కాలంలోనే ఆమె మరది పేరుతో భారీగా అక్రమాస్తులు కూడబెట్టారని, ఇప్పటి మైనింగ్ కేటాయింపులకు ప్రతిఫలంగా వచ్చినవేసిన సీబీఐ కోర్టు దృష్టికి తీసుకెళ్లింది. సుప్రీంకో

తెలంగాణ



మోతూరులో ఘనంగా కేసీఆర్ జన్మదిన వేడుకలు కేక కట్ చేసి సంబరాలు జరుపుకున్న బిఆర్ఎస్ శ్రేణులు



మోతూరు, 17 ఫిబ్రవరి (క్రాంతి న్యూస్): యాదాద్రి భువనగిరి జిల్లా మోతూరు పట్టణం లో దీక్షా పార్టీ ఆధ్వర్యంలో తెలంగాణ మాజీ ముఖ్యమంత్రి పదమూడు కల్యాణం చంద్రశేఖర్ రావు జన్మదినం సందర్భంగా కేక కట్ చేసి సంబరాలు జరుపుకున్నారు. ఈ కార్యక్రమంలో మండల పార్టీ అధ్యక్షులు పోన్నె బోయిన రమేష్ పట్టణ పార్టీ అధ్యక్షుడు జంగ శ్రీను, కౌన్సిలర్లు కొండ శోభ సోంమల్లు, సుల్తాన్ స్వామి, నల్ల మధు మాజీ మార్కెట్ చైర్మన్ తిపిరెడ్డి మేఘారెడ్డి, మునిసిపల్ ప్రధాన కార్యదర్శి గజ్జి మల్లేశ్, మాజీ సర్పంచ్ బయ్యని పిచ్చయ్య, రాంపాక నాగయ్య బత్తిని తిరుమలేష్, కడమంచి వస్త్రది, చేతరాసి వెంకన్న అన్నండాసు విద్యాసాగర్ బోడ శ్రీను తాటి లక్ష్మణ్ సుధాని వెంకన్నల ప్రభాకర్ దీపిఎస్ సభ్యులు దాసరి తిరుమలేష్, జిల్లా నాయకులు మర్రి అనిల్, దళ్ళేటి శైలజ, మల్లం అనిత బిఆర్ఎస్ కార్యకర్త పరమేశ్, పురుగుల మల్లయ్య, సామ పద్మారెడ్డి, జిల్లా యువజన నాయకులు, మొరిగాల శ్రీను, మండల యూత్ అధ్యక్షులు గనగని రాజేష్ బిఆర్ఎస్ మండల అధ్యక్షులు పబ్బు ప్రవీణ్ సోఫల్ మీడియా కన్వీనర్ పాన్నెబోయిన మచ్చగిరి, దాసరి నవీన్ సీనియర్ నాయకులు మొరిగాల వెంకన్నకోక బిక్షం, దండ్ర కళ్యాణ్ కల్వల శోభన్, కూరెళ్ల రమేష్, చుక్క అశోక్ దాసరి నరేష్, పైజ్ బుచ్చయ్య, వడ్డేపల్లి యాదగిరి తదితరులు పాల్గొన్నారు.

కేసీఆర్ గాలి జన్మదినం సందర్భంగా ప్రత్యేక పూజలు!!



సిద్దిపేట, 17 ఫిబ్రవరి (క్రాంతి న్యూస్): నారాయణరావుపేట మండల పరిధి లో స్వయంభు శ్రీ బుగ్రాజరాజేశ్వర స్వామి దేవాలయం లో తెలంగాణ రాష్ట్ర తొలి ముఖ్యమంత్రి కేసీఆర్ గారి జన్మదినం సందర్భంగా ప్రత్యేక పూజలు నిర్వహించారు. ఈ కార్యక్రమంలో నారాయణరావుపేట మండల బిఆర్ఎస్ పార్టీ నాయకులు, మండల పరిధి లో ఉన్న గ్రామ సర్పంచులు, ఉప సర్పంచులు, మాజీ సర్పంచు మాజీ ఎంపీటీసీలు ప్రజాప్రతినిధులు ముఖ్య కార్యకర్తలు అందరూ పాల్గొని కార్యక్రమాన్ని విజయవంతం చేసారు. కార్యక్రమంలో పాల్గొన్న వారి అందరికీ బిఆర్ఎస్ మండల పార్టీ తరపున ప్రత్యేక కృతజ్ఞులు తెలిపారు!!

కేసీఆర్ పుట్టినరోజు వేడుకల్లో హాిరెత్తిన గులాబీ శ్రేణులు



మోతూరు, 17 ఫిబ్రవరి (క్రాంతి న్యూస్): మాజీ ముఖ్యమంత్రి, బిఆర్ఎస్ పార్టీ అధినేత కల్యాణం చంద్రశేఖర్ రావు గారి జన్మదినాన్ని పురస్కరించుకొని గ్రామంలో సంబరాలు మిన్నంటాయి. మోతూరు మండలంలోని పాలడుగు గ్రామంలో బిఆర్ఎస్ పార్టీ గ్రామ శాఖ అధ్యక్షులు మర్రిపెళ్లి చంద్రయ్య ఆధ్వర్యంలో పార్టీ శ్రేణులు కేక కట్ చేసి, ఒకరికొకరు మిఠాయిలు తినిపించుకుంటూ భాకాంక్షలు తెలుపుకున్నారు. ఈ సందర్భంగా మర్రిపెళ్లి చంద్రయ్య మాట్లాడుతూ, "తెలంగాణ రాష్ట్రాన్ని సాధించి, దేశానికే ఆదర్శంగా నిలిపిన ఘనత కేసీఆర్ గారిదే. రైతు బంధు, దళిత బంధు వంటి విప్లవాత్మక పథకాలతో పేదల జీవితాల్లో వెలుగులు నింపిన అపర భగీరథుడు ఆయన. కేసీఆర్ గారు నిండు సూర్య సంపూర్ణ ఆరోగ్యంతో వర్షాలని, భవిష్యత్తులో మళ్ళీ రాష్ట్రానికి ఆయన నాయకత్వం అవసరమని" పేర్కొన్నారు. జై కేసీఆర్.. జై తెలంగాణ.. నినాదాలతో గ్రామం మారుమోగింది. ఈ కార్యక్రమం లో బిఆర్ఎస్ పార్టీ నాయకులు సింగిరెడ్డి సరసింహారెడ్డి కొంపెళ్లి అంజయ్య, పులగం వెంకట్ రెడ్డి అంతటి పరమేశ్, బిగిల్ నారాయణ, పబ్బు చంద్రయ్య, పబ్బు నరేష్, పబ్బు మల్లికార్జున్, బొంత గణేష్ శివరాత్రి సత్యయ్య, మోతూరు గోపాల్, పబ్బు హరికృష్ణ, బొడిగి వనర్ కళ్యాణ్, బిడిగి కిరణ్, పబ్బు నాగార్జున్, కొంపెళ్లి మల్లేష్, బొడిగి మల్లేష్, కొంపెళ్లి ప్రశాంత్, కొంపెళ్లి రమేష్, కొంపెళ్లి నాగార్జున్ తదితరులు పాల్గొని అనంతరం నాయకులు గ్రామస్థులకు మిఠాయిలు పంపిణీ చేసి తమ అభిమానాన్ని చాటుకున్నారు.

మోతూర్ మున్సిపల్ చైర్మన్ గడ్డం స్వప్నను మర్యాదపూర్వకంగా కలిసిన ఎన్ఎస్యూబి నాయకులు జంగా సోమరాజు



మోతూర్, 17 ఫిబ్రవరి (క్రాంతి న్యూస్): మోతూర్ మున్సిపాలిటీ నూతన చైర్మన్ గా బాధ్యతలు స్వీకరించిన గడ్డం స్వప్న సోమనర్సయ్యను ఎన్ఎస్యూబి నాయకులు జంగా సోమరాజు మర్యాదపూర్వకంగా కలిశారు. మంగళవారం వారి నివాసంలో చైర్మన్ ను కలిసి పుష్పగుచ్ఛం అందజేసి, శాలువతో ఘనంగా సత్కరించి శుభాకాంక్షలు తెలియజేశారు. ఈ సందర్భంగా సోమరాజు మాట్లాడుతూ.. మోతూర్ పట్టణ అభివృద్ధికి చైర్మన్ శక్తివంఛన లేకుండా కృషి చేస్తారని ఆశాభావం వ్యక్తం చేశారు. ముఖ్యంగా వార్డుల్లో నెలకొన్న మౌలిక సదుపాయాల కొరత, డ్రైనేజీ వ్యవస్థ, తాగునీరు మరియు పారిశుధ్యం వంటి సమస్యల పరిష్కారానికి ప్రాధాన్యత ఇవ్వాలని ఆయన కోరారు. ఈ కార్యక్రమంలో సోమరాజుతో పాటు స్థానిక కాంగ్రెస్ పార్టీ యువజన నాయకులు, పలువురు వార్డు సభ్యులు, కార్యకర్తలు పాల్గొన్నారు.

ధర్మసాగర్ మండల కేంద్రంలో అమరవీరుల స్థాపం దగ్గర కేసీఆర్ 72 వ జన్మదిన వేడుకలు



ధర్మసాగర్, 17 ఫిబ్రవరి (క్రాంతి న్యూస్): హనుమకొండజిల్లా ధర్మసాగర్ మండలం ధర్మసాగర్ గ్రామంలోని అమరవీరుల స్థూపందగ్గర కేసీఆర్ 72వ జన్మదినవేడుకలు ఘనంగా నిర్వహించబడ్డాయి. తెలంగాణ రాష్ట్ర ఉద్యమనేత, తెలంగాణ సాధనకోసం ప్రాణత్యాగానికైనా వెనకాడని మహానాయకుడి జన్మదినం సందర్భంగా కేక కట్ చేసి జన్మదిన శుభాకాంక్షలు తెలిపారు. లక్షలాదిమంది తెలంగాణ బిడ్డల ఆకాంక్షలను తన ఊపిరిలో మోసుకెళ్లిన మహానాయకుడు, ప్రత్యేక తెలంగాణ కళ అసాధ్యం అని అనుకున్న సమయంలో సుసాధ్యం అయ్యేవరకు ఉద్యమాన్ని నడిపించిన వ్యక్తి కేసీఆర్. జైలులో నిర్బంధాలను, అవమానాలను ఎదుర్కొని వెనకడుగు కూడా వేయకుండా తెలంగాణ సాధించి తీరిన "ధీరుడు" తెలంగాణ పేదప్రజల సంక్షేమం, తెలంగాణ రాష్ట్ర అభివృద్ధి తన ఊపిరిగా, నాయకత్వాన్ని బలపరిచి, సమర్థవంతమైన పరిపాలన అందించిన కేసీఆర్ ను తెలంగాణ ప్రజలు నేటికీ విస్మరించలేదని కేసీఆర్ ఆలోచనలో తెలంగాణకు దిశానిర్దేశించేశాయని ఈ సందర్భంగా అన్నారు. కార్యక్రమంలో బిఆర్ఎస్ నాయకులు శతబోయిన రమేష్, దంతూరి బాలరాజ్, నాగవెల్లి విజయకుమార్, శోభనవేణి శ్రీనివాస్, ఆర్ట్ శ్రీను, రాయల దంజీత్, ఏనుట్ల శివ, రాయల శ్రీను, బొడ్డు వంశీ, బొడ్డు తరుణ్, బొడ్డు నిఖిల్, ఎం.డి లాలు, అభిమానులు పాల్గొన్నారు.

జిల్లాలాి మోడల్ అంగన్వాడి కేంద్రాలు ఏర్పాటు చేయాలి

- జిల్లా కలెక్టర్ తేజస్ నంద్ లాల్ పవర్



సూర్యాపేట, 17 ఫిబ్రవరి (క్రాంతి న్యూస్): జిల్లాలో మోడల్ అంగన్వాడీ కేంద్రాలు ఏర్పాటుకు చర్యలు తీసుకోవాలని, పోషకాహార లోపం ఉన్న పిల్లలపై ప్రత్యేక శ్రద్ధ తీసుకోవాలి. అంగన్వాడీ కేంద్రాల లో పిల్లల ఎత్తు బరువు పరిశీలించి పోషక లోపం ఉన్న పిల్లల పై ప్రత్యేక శ్రద్ధ తీసుకోవాలని అన్నారు. అంగన్వాడీ కేంద్రాలో పిల్లల, కి ప్రత్యేక నూతన ప్రి సూల్ సిలబస్ ప్రకారం బోధించే, విధంగా చర్యలు తీసుకోవాలని, అంగన్వాడీ కేంద్రాలు ఓపెన్ చేసి, పోషన్ ట్రాకర్ ద్వారా పర్యవేక్షణ, చేయాలని ఆదేశించారు. వయో వృద్ధుల మెయింటెనెన్స్ కేసులు, సమస్యలు పరిష్కరించాలనీ, మహిళల పట్ల ఎలాంటి ఆక్రమణలు జరగకుండా, చట్టాల పై అవగాహన కల్పించాలని, అయన అన్నారు. ఈ సమీక్ష సమావేశం లో జిల్లా శిశు సంరక్షణ, ఉమెన్ వెల్ఫేర్, వయో వృద్ధుల గురించి చేయవలసిన, వివిధ విషయాల పై, సమీక్షించారు. అంగన్వాడీ కేంద్రాల లో టాయిలెట్, డ్రింకింగ్ వాటర్, రిపేర్స్ తొందర గా పూర్తి చేయాలని. కలెక్టర్ ఆదేశించారు ఈ సమావేశంలో జిల్లా సంక్షేమ అధికారి కే.నరసింహారావు, సూపరిండెంట్, జి.హుస్సేన్, డిసిపివో రవి కుమార్, ఏఫ్.ఆర్.వో బి.వి.నర్సి కుమార్, నంకల్ జిల్లా కోఆర్డినేటర్ చైతన్య తదితరులు పాల్గొన్నారు.

జాతీయస్థాయి ఆల్ ఇండియా సివిల్ సర్వీసెస్ తెలంగాణ హాకీ జట్టుకు కెప్టెన్ గా వనపర్తి జిల్లా వాసి



వనపర్తి, 17 ఫిబ్రవరి (క్రాంతి న్యూస్): ఫిబ్రవరి 17 నుండి 28 వ తారీకు వరకు న్యూఢిల్లీలో జరిగే జాతీయస్థాయి సివిల్ సర్వీసెస్ హాకీ టోర్నమెంట్లో పాల్గొనే తెలంగాణ హాకీ జట్టుకు వనపర్తి జిల్లా పరిషత్ ఉన్నత పాఠశాల పెద్దమండడిలో ఫిజికల్ డైరెక్టర్ గా పని చేస్తున్న మన్యం యాదవ్ జాతీయస్థాయి పోటీలలో పాల్గొంటున్న తెలంగాణ జట్టుకు కెప్టెన్ గా ఎంపికయ్యారు. గతంలో ఆరు సార్లు ఆల్ ఇండియా సివిల్ సర్వీసెస్ హాకీ పోటీల్లో పాల్గొని ఈ సంవత్సరం న్యూఢిల్లీలో జరుగుతున్న జాతీయ స్థాయి ఆల్ ఇండియా సివిల్ సర్వీసెస్ పోటీలకు కెప్టెన్ గా ఎంపిక కావడం జరిగినది. ఇ ఎంపికైన మన్యం యాదవ్ ను పెద్దమండడి సర్పంచ్ గంగమ్మ రవి, వనపర్తి జిల్లా హాకీ అసోసియేషన్ ప్రధాన కార్యదర్శి బొలమోని కుమార్, తెలంగాణ సెక్రటేరియట్ అధ్యక్షులు శ్రీనివాస్ రెడ్డి, మేనేజర్ నరేష్ కోచ్ ఆనంద్, జిల్లా క్రీడల అధికారి సుధీర్ రెడ్డి, పాఠశాల ప్రధానోపాధ్యాయులు శాంతన్న, ఉపాధ్యాయ బృందం, గ్రామ పెద్దలు అభినందించారు. ఈ సందర్భంగా పెద్దలు మాట్లాడుతూ ఆల్ ఇండియా సివిల్ సర్వీసెస్ పోటీలలో పాల్గొంటున్న తెలంగాణ హాకీ జట్టుకు నాయకత్వం వహించడం వనపర్తి జిల్లాకు గర్వకారణంగా ఉంది. అలాగే మంచి ప్రతిభ కనబరిచి విజయం సాధించాలని వనపర్తి జిల్లాకు, తెలంగాణ రాష్ట్రానికి మంచి పేరు తీసుకురావాలని ఆకాంక్షించారు.

మెకానిక్ ల రీ-కాటగరైజేషన్ ను నిలిపి వేయాలి. విద్యుత్ బస్ ల విధానం లో మార్పులు చేసి భద్రత కల్పించాలి-ఎన్ డబ్ల్యూ ఎఫ్(సి ఐ టి యు) డిమాండ్.



సూర్యాపేట, 17 ఫిబ్రవరి (క్రాంతి న్యూస్): విద్యుత్ బస్ ల పేరుతో, మెకానిక్ ల రీ-కాటగరైజేషన్ ను నిలిపి వేయాలని, విద్యుత్ బస్ ల విధానం లో మార్పులు చేసి ఆర్డీసి లకు అవకాశం ఇవ్వాలని, విద్యుత్ బస్ లకోసం రాష్ట్ర బడ్జెట్ లో, నిధులు కేటాయించాలని, తదితర డిమాండ్స్ పరిష్కారం చెయ్యాలని, కోరుతూ ఈరోజు ఆర్డీసి కార్మికులు సూర్యాపేట, డిపో లో డిమాండ్స్ దే ను పాటించారు. ఇప్పటికైనా ఆర్డీసి యాజమాన్యం స్పందించి, మెకానిక్ ల రీ-కాటగరైజేషన్ ను నిలిపి వేయాలని ఎన్ డ బ్ల్యూ ఎఫ్ విజ్ఞప్తి చేస్తున్నది. డిపో వద్ద 'డిమాండ్స్ దే ' లో పాల్గొన్న ఎన్ డబ్ల్యూ ఎఫ్ రీజియన్ కార్యదర్శి బత్తుల సుధాకర్ మాట్లాడుతూ, విద్యుత్ బస్ లను ఆర్డీసి ద్వారా నడపకుండా ప్రైవేట్ కార్పొరేట్ సంస్థ ల ద్వారా జి సి సి వద్దటి లో నడపటం ఆర్డీసి పైన తీవ్ర భారం పడటమే కాక, మొత్తం కార్మికుల ఉద్యోగ భద్రత కు ముప్పు వస్తున్నదని, అందులో భాగమే హైదరాబాద్ రీజియన్ లో మెకానిక్ లను రీ- కేటగిరి చేసి కండక్టర్, డ్రైవర్ గా పంపించుకు సిద్ధ పడుతున్నారని, తక్షణమే ఆ ప్రతిపాదన ఉపసం హరించుకోవాలని, కోరారు. కేంద్ర ప్రభుత్వ విద్యుత్ బస్ ల విధానం లో మార్పులు చేసి ఆర్డీసి లో నిర్వహించుకోవాలని చూడాలని, రాష్ట్ర ప్రభుత్వం కూడా అందుకు అవసరం అయిన నిధులను రాబోయే 2026-27 బడ్జెట్ లో కేటాయించులు చేయాలని, డిమాండ్ చేసారు. విద్యుత్ బస్ ల విధానం లో మార్పులు, కోరుతూ కేంద్ర ప్రభుత్వానికి లేఖ రాసి ఒత్తిడి చేయాలనీ ఎన్ డబ్ల్యూ ఎఫ్ (సిఐటియూ) కోరుతుందని అన్నారు. ఈ కార్యక్రమంలో యూనియన్ డిపో అధ్యక్ష, కార్యదర్శులు డి. రవి, వి లక్ష్మయ్య, రీజన్ రీజియన్ కోశాధికారి శ్రీకంట్ల శ్రీనివాస్ రెడ్డి, అయోధ్య, వై బి రావు, శ్రీను, యాదగిరి, చైతన్య, ధనలక్ష్మి, రూపావతి, వాణి, ఉపేందర్, సరిత, అలివేలు, ముస్తఫా, ఉపేందర్, శ్రీను, నరేష్, రవి తదితరులు పాల్గొన్నారు.

హిల్ కౌంటీ విల్లాస్ లో మహిళల నిరసన కార్యక్రమం సమస్యలు పరిష్కరించండి కమిటీ సభ్యులు



కుత్బుల్లాపూర్, 17 ఫిబ్రవరి (క్రాంతి న్యూస్): నిజాంపేట పరిధిలో హిల్ కౌంటీ విల్లాస్ మహిళల సమాజంలో నెలకొన్న పరిపాలనా స్థలాలను తొలగించాలనే డిమాండ్తో శాంతియుత నిరసన కొనసాగిస్తున్నారు. కుత్బుల్లాపూర్ ఎమ్మెల్యే కె. వి. వివేకానంద నిరసన శిబిరాన్ని సందర్శించి మహిళా సభ్యులతో మాట్లాడారు. వారి సమస్యలను పూర్తిగా విని అనంతరం, సంబంధిత డైరెక్టర్తో మాట్లాడి రెండు రోజుల్లో సమస్యను పరిష్కరించడానికి ప్రయత్నిస్తానని హామీ ఇచ్చారు. ఈ సందర్భంగా, మహిళలు తనను ముందుగా సమాచారం ఇవ్వకుండా వివిధ ప్రభుత్వ అధికారులను పోలీస్ విభాగాన్ని సంప్రదించాల్సి వచ్చిన పరిస్థితిపై ఆయన అసంతృప్తి వ్యక్తం చేశారు. ప్రజలు తనను నాయకత్వం వహించేందుకు ఎన్నుకున్నందున, ఇలాంటి విషయాల్లో ముందుగా తనకు తెలియజేయాలని సూచించారు. మహిళా సభ్యులు తమ ఏకైక డిమాండ్గా క్రింది నలుగురు డైరెక్టర్లు రాజీనామా చేసి, తాజా ఎన్నికలకు మార్గం సుగమం చేయాలని పునరుద్ఘాటించారు. రాజేందర్ రెడ్డి కాయతి, కోగంటి ప్రవీణ్, శ్రీదేవి చిట్టూరి, సతీష్ అన్నే ఎమ్మెల్యే జోక్యంతో త్వరలోనే శాంతియుత ప్రజాస్వామ్య పరిష్కారం లభిస్తుందని నివాసితులు ఆశాభావం వ్యక్తం చేశారు. ఈ కార్యక్రమంలో జారీ చేసిన వారు హిల్ కౌంటీ విల్లాస్ మహిళా సభ్యులు తదితరులు పాల్గొన్నారు.



మదనపల్లి ఘటనపై హోం మంత్రి అనిత సీరియస్



ఏపీ న్యూస్, 17 ఫిబ్రవరి (క్రాంతి న్యూస్): మదనపల్లిలో జరిగిన దారుణ ఘటనపై హోంమంత్రి వంగలపూడి అనిత తీవ్రంగా స్పందించారు. ఈ ఘటన చాలా బాధాకరమని పేర్కొంటూ, బాధితులకు కుటుంబ సభ్యులతో మాట్లాడినట్లు వెల్లడించారు. ఘటనకు సంబంధించి ముందుగా బి.టి. విద్యాశాఖ మంత్రి నారా లోకేశ్ సోషల్ మీడియాలో తనను ట్యాగ్ చేశారని అనిత తెలిపారు. అనంతరం సంబంధిత అధికారులతో ఫోన్లో మాట్లాడి పూర్తి వివరాలు తెలుసుకున్నట్లు చెప్పారు. ప్రాథమిక విచారణలో ముద్దాయి డ్రగ్స్ లేదా గంజాయి సేవించలేదని, అయితే మితిమీరిన మద్యం సేవించినట్లు గుర్తించామని వెల్లడించారు. మొదట బాలిక అదృశ్యమై ఉండవచ్చని అనుకున్నామని, కానీ స్థానికులు ఇచ్చిన సమాచారంతో పోలీసులు విచారణ చేపట్టి బాలిక మృతదేహాన్ని ఆమె ఇంటి ఎదురుగా గుర్తించారని తెలిపారు.

నిందితుడిని తమకు అప్పగించాలని స్థానికులు ఆందోళనకు దిగారని హోంమంత్రి చెప్పారు. అయితే చట్ట ప్రకారం చర్యలు తీసుకోవాల్సి ఉండటంతో, విచారణకు ఆటంకం కలగకుండా బాలిక మృతదేహాన్ని పోస్టుమార్టంకి, నిందితుడిని పోలీస్ స్టేషన్కు తరలించినట్లు తెలిపారు. నిందితుడిపై పోకోన్ చట్టం కింద కేసు నమోదు చేసి కఠిన చర్యలు తీసుకుంటామని స్పష్టం చేశారు. అతడు బెయిల్పై బయటకు రాకుండా చట్టపరమైన చర్యలు తీసుకుంటామని హామీ ఇచ్చారు. బాధిత కుటుంబానికి ప్రభుత్వం అండగా ఉంటుందని, ఇటువంటి ఘటనలపై తమ ప్రభుత్వం సీరియస్గా వ్యవహరిస్తోందని హామీ ఇచ్చింది అనిత పేర్కొన్నారు.

కాగా, మదనపల్లిలో చిన్నారి హత్య కేసు ఉద్దిగతకు దారి తీసింది. చిన్నారి మృతదేహాన్ని పోస్టుమార్టం కోసం తీసుకెళ్లేందుకు పోలీసులు చేస్తున్న ప్రయత్నాలను స్థానికులు అడ్డుకుంటూ ఆందోళనకు దిగారు. నిందితుడిని తమకు అప్పగించాలని, లేకపోతే ఎన్కౌంటర్ చేయాలంటూ జాతీయ రహదారిపై బైతాయింది నిరసన వ్యక్తం చేశారు. పరిస్థితిని అదుపులోకి తెచ్చేందుకు ఎస్పీ సహా ఇతర పోలీసు అధికారులు స్థానికులతో చర్చలు జరిపారు. ఆందోళన కారణంగా చెన్నై-ముంబై జాతీయ రహదారిపై వాహనాల రాకపోకలు పూర్తిగా నిలిచిపోయాయి. చట్టాన్ని చేతిలోకి తీసుకోకూడదని కచ్చితంగా కేసులో నిందితుడికి శిక్ష పడాలా చేస్తామంటూ కడప ఎస్పీ విశ్వనాథ్ స్థానికులకు వివరించే ప్రయత్నం చేస్తున్న స్థానికులు ఆందోళన విరమించక పోవడంతో ఉద్దిగత పరిస్థితి నెలకొంది.

జేఈఈ మెయిన్స్ లో ఏపీ విద్యార్థుల హవా గర్వంగా ఉందన్న నారా లోకేశ్



ఏపీ న్యూస్, 17 ఫిబ్రవరి (క్రాంతి న్యూస్): సోమవారం విడుదలైన జేఈఈ మెయిన్స్ ఫలితాల్లో ఏపీ విద్యార్థులు జాతీయ స్థాయిలో సత్తాచూటారు. దేశంలో 12 మంది విద్యార్థులు 100 పర్సెంట్లో సోర్సో సాధించగా.. వారిలో ఏపీ నుంచి ఇద్దరు విద్యార్థులు ఉన్నారు. విజయవాడ శ్రీవైతన్య క్యాంపస్ లో చదువుతున్న వైఎస్సార్ కడప జిల్లా జమలమడుగుకు చెందిన పనల మోహిత్ 300/300 మార్కులు సాధించి అందరినీ ఆశ్చర్యానికి గురిచేశాడు. రెండోవిడత పరీక్షల తర్వాత విడుదలయ్యే ఫైనల్ ర్యాంకుల్లో మోహిత్ టాప్ ర్యాంకును సొంతం చేసుకుంటాడని అధ్యాపకులు భావిస్తున్నారు. తిరుపతికి చెందిన నరేంద్రబాబుగారి మహిత్ 100 పర్సెంట్లో సాధించడం విశేషం. ఎస్సీ కేటగిరీలో దేవ శ్రీవేదీ టాపర్ గా నిలిచాడు.

రాష్ట్రానికి చెందిన విద్యార్థులు జేఈఈ మెయిన్స్ లో అత్యుత్తమ మార్కులు సాధించడం ఎంతో గర్వంగా ఉందంటూ విద్యాశాఖ మంత్రి నారా లోకేశ్ ఎక్స్ వేదికగా అభినందించారు. "జేఈఈ మెయిన్స్ ఫలితాల్లో మన ఆంధ్రప్రదేశ్ విద్యార్థులు జాతీయ స్థాయిలో సత్తా చాటడం గర్వకారణం. దేశవ్యాప్తంగా కేవలం 12 మంది విద్యార్థులు 100 పర్సెంట్లో సాధించగా, అందులో మన రాష్ట్రానికి చెందిన నరేంద్ర బాబు గారి మహిత్, పనల మోహిత్ అత్యున్నత ప్రతిభ కనబరచడం అభినందనీయం. కఠోర శ్రమ, క్రమశిక్షణతో జాతీయ స్థాయిలో రాష్ట్ర కీర్తిని దశదిశలా చాటిన విద్యార్థులకు హృదయపూర్వక అభినందనలు." అని ఎక్స్ పోస్టులో పేర్కొన్నారు.

అసెంబ్లీలో డిజిటల్ అటెండెన్స్ పెట్టారు.. మరి మండలిలో ఎందుకు పెట్టలేకపోయారు..?



ఏపీ న్యూస్, 17 ఫిబ్రవరి (క్రాంతి న్యూస్): శాసనసభలో డిజిటల్ అటెండెన్స్ వ్యవస్థను అమలు చేసిన ప్రభుత్వం, అదే విధానాన్ని శాసనమండలిలో ఎందుకు అమలు చేయలేదని విపక్ష నేత బొత్తు సత్యనారాయణ ప్రశ్నించారు. మండలి మీడియా పాయింట్లో మాట్లాడుతూ ఈ అంశంపై ప్రభుత్వం స్పష్టత ఇవ్వాలని డిమాండ్ చేశారు. ఇక, దేవదేవుడి ప్రసాదంపై ముఖ్యమంత్రి నారా చంద్రబాబు నాయుడు అనవసర ఆరోపణలు చేశారని బొత్తు ఆరోపించారు. పందికొప్ప, జంతువుల కొవ్వు కలిపారని ప్రచారం చేయడం బాధాకరమన్నారు. వాస్తవాలు తేలాలని సుప్రీంకోర్టు సీట్ నియమించిందని, దర్యాప్తులో కొన్ని ఆశ్చర్యకర విషయాలు బయటకు వస్తున్నాయని చెప్పారు. ప్రజలు జీర్ణించుకోలేని నిజాలు వెలుగులోకి వస్తున్నాయని వ్యాఖ్యానించారు.

కల్పి నెయ్యి సరఫరా చేస్తున్నారనే కారణంతో ఇందాపూర్ను బ్లాక్లిస్ట్లో పెట్టారని, ఇప్పుడు అదే సంస్థ రూ.680కు నెయ్యి సరఫరా చేస్తోందని తెలిపారు. ఇందాపూర్ సంస్థకు హెరిటీజ్ ఫుడ్స్ సంబంధం ఉందని, ఇవన్నీ తాము సృష్టించిన ఆరోపణలు కాదని సంబంధిత సంస్థలే వెల్లడించాయని అన్నారు. ఇందాపూర్ను అడ్డుపెట్టుకుని హెరిటీజ్ డోపిడికి ఫ్లాన్ చేసిందని, దేవుడి పేరుతో రాజకీయ లబ్ధి పొందాలనే ప్రయత్నం చేశారని ఆరోపించారు. సభలో ఇందాపూర్ అంశంపై చర్చకు ఎందుకు అనుమతించలేదని ప్రశ్నించారు. టాయిలెట్లలో వాడే కెమికల్స్ లడ్జాలో కలిపారని సీఎం మాట్లాడటం దురదృష్టకరమన్నారు. చంద్రబాబు అధికార దాహంతో ఏ స్థాయికైనా వెళ్తారని విమర్శించారు. ఆయన డోపిడిపై ఎంతవరకైనా పోరాడుతామని స్పష్టం చేశారు.

ఏబి ఇంపాక్ట్ సమ్మిట్లో బిల్ గేట్స్ పేరు కేంద్రం తొలగించిందనే వార్తలపై రెండు మూడు రోజుల్లో స్పష్టత వస్తుందని, ఆ తర్వాత స్పందిస్తామని తెలిపారు. ఒకవేళ కేంద్రం ఆయన పేరును పక్కన పెట్టి ఉంటే, అదే సమయంలో ఏపీకి ఆహ్వానించడం సబబు కాదన్నారు. వైఎస్సార్సీపీ హయాంలో ఇంటింటికి వైద్యం అందించామని, ఈ ప్రభుత్వం ప్రజారోగ్యాన్ని నిర్లక్ష్యం చేస్తోందని విమర్శించారు. చట్టాన్ని, రాజ్యాంగాన్ని గౌరవిస్తామని, రాజ్యాంగబద్ధమైన చర్యలు తీసుకోవాలంటే తీసుకోవచ్చని పేర్కొన్నారు. మొత్తానికి, అసెంబ్లీలో అమలు చేస్తున్న డిజిటల్ అటెండెన్స్ విధానాన్ని మండలిలో కూడా అమలు చేయాలని బొత్తు సత్యనారాయణ గట్టిగా డిమాండ్ చేశారు.

రైతులకు గుడ్ న్యూస్.. పత్తికోత యంత్ర అవిష్కరణ



ఏపీ న్యూస్, 17 ఫిబ్రవరి (క్రాంతి న్యూస్): రైతులకు ఒక శుభవార్త. ఇప్పటివరకు వరికోత యంత్రం గురించి మాత్రమే తెలుసు. కానీ పత్తివేలలో పత్తి తీయడం ఎంత కష్టమో ఆ పని చేస్తున్న వారికి మాత్రమే తెలుసు. పత్తి తీస్తున్నప్పుడు వాటి వత్తికాయల కొనలు గుచ్చుకొని రకం కూడా వస్తుంది. కానీ ఇప్పుడు రైతులకు, కూలీలకు ఆ కష్టం లేకుండా జాతీయ అగ్రికల్చర్ సంస్థ పత్తికోత యంత్రాన్ని అవిష్కరించింది. కేంద్ర వ్యవసాయ మంత్రి శివరాజ్ సింగ్ చౌహాన్ ఆదివారం భోపాల్లోని ఐసీఎఆర్ - సెంట్రల్ ఇన్స్టిట్యూట్ ఆఫ్ అగ్రికల్చరల్ ఇంజనీరింగ్ లో పత్తికోత యంత్రం అవిష్కరించి దానిని రైతులకు అంకితం చేశారు. శాస్త్రవేత్తలు అభివృద్ధి చేసిన పత్తి కోత యంత్రాన్ని అధికారికంగా ప్రారంభించి.. పత్తి కోత ప్రక్రియను చూశారు. రైతుల డిమాండ్కు అనుగుణంగా ఈ యంత్రం రూపొందించబడిందని తెలిపారు.

వ్యవసాయంలో మెకనైజేషన్ అవసరమని, ఆధునిక యంత్రాల వినియోగం ద్వారా వ్యవసాయం మరింత సమర్థవంతంగా మారుతుందని ఆయన అన్నారు. రైతులకు లాభసాటిగా ఉన్న ఈ యంత్రాన్ని తయారు చేసిన ఐసీఎఆర్ సంస్థను అభినందించారు. ఈ అవిష్కరణ భారతీయ రైతులకు, ముఖ్యంగా పత్తి సాగు చేసే వారికి, ఎంతో ఉపయోగకరమైన సాంకేతిక ముందడుగు అని చెప్పువచ్చు. ఇప్పటివరకు పత్తిని చేతితో ఏరడం ఒక కష్టమైన, సమయం పట్టే పని. అలాగే అధిక కూలీల అవసరం ఉండే ప్రక్రియ కూడా. కూలీల కొరత, పెరుగుతున్న ఖర్చుల రైతులకు భారంగా మారుతున్నాయి. ఈ కొత్త యంత్రం ద్వారా పత్తి ఏరే ప్రక్రియ అటోమేటిక్ జరుగుతుంది.

దీని వల్ల కూలీలకు శ్రమ తగ్గుతుంది. సమయం కూడా ఆదా అవుతుంది. అంతేకాదు రైతులకు ఖర్చులు తగ్గి, పత్తి సాగు మరింత లాభదాయకంగా మారుతుంది. ఈ యంత్రం సుమారు రూ. 15 లక్షల ధరలో అందుబాటులోకి రానుందని సమాచారం. ఇది ట్రాక్టర్కు అనుసంధానించి ఉపయోగించుకునే విధంగా రూపొందించారు. మధ్యప్రదేశ్, తెలంగాణ, ఆంధ్రప్రదేశ్, గుజరాత్ వంటి పత్తి ప్రధాన రాష్ట్రాల రైతులకు ఇది ఎంతో ప్రయోజనకరంగా ఉంటుంది. ఇలాంటి అవిష్కరణలు రైతుల జీవన ప్రమాణాలను మెరుగుపరచడంలో కీలక పాత్ర పోషిస్తాయని నెటిజన్స్ కామెంట్స్ చేస్తున్నారు.

స్పీకర్ అయ్యన్నపాత్రుడు సంచలన వ్యాఖ్యలు ఆ ఎమ్మెల్యేలను లీకార్ చేయాలి..!



ఏపీ న్యూస్, 17 ఫిబ్రవరి (క్రాంతి న్యూస్): ఆంధ్రప్రదేశ్ అసెంబ్లీ స్పీకర్ చింతకాయల అయ్యన్నపాత్రుడు మరోసారి సంచలన వ్యాఖ్యలు చేశారు.. అసెంబ్లీ లాబీలో స్పీకర్ అయ్యన్నపాత్రుడు చిట్చాట్ చేశారు. అయితే, విధులు సక్రమంగా నిర్వహించని ఎమ్మెల్యేలను ప్రజలు లీకార్ చేయాలంటూ

పిలుపునిచ్చారు.. అసెంబ్లీకి హాజరుకావడం ఎమ్మెల్యేల విధి అని స్పష్టం చేశారు స్పీకర్ అయ్యన్నపాత్రుడు.. కొందరు సభ్యులు సభకు హాజరుకాకుండానే జీతాభివృద్ధి తీసుకుంటున్నారని.. సభకు హాజరుకాని సభ్యులకు జీతం కట్టే చేయాలి కదా? అని ప్రశ్నించారు.. ఈ అంశాలన్నీ జాతీయ స్థాయిలో చర్చ చేపట్టామని... ఈ నిబంధన దాదాపు 8 దేశాల్లో అమల్లో ఉందన్నారు. ఇక, అసెంబ్లీలో నూతనంగా ప్రవేశపెట్టిన డిజిటల్ అటెండెన్స్ బాగా పని చేస్తోందన్నారు స్పీకర్ అయ్యన్నపాత్రుడు.. కాగా, తమకు ప్రధాన ప్రతిపక్ష హోదా ఇవ్వాలనే ప్రధాన డిమాండ్తో అసెంబ్లీ సమావేశాలకు హాజరుకావడం లేదు వైఎస్ఆర్ కాంగ్రెస్ పార్టీ.. మొక్కుబడిగా.. అసెంబ్లీ ప్రారంభమైన తొలిరోజు హాజరై.. ఆ తర్వాత సమావేశాలకు దూరంగా ఉంటున్నారు.. మండలికి హాజరైన శాసన సభకు మాత్రం హాజరుకాకపోవడంతో స్పీకర్ అయ్యన్నపాత్రుడు పలు సందర్భాల్లో ఎమ్మెల్యేల హాజరు విషయంపై చలన వ్యాఖ్యలు చేసిన విషయం విదితమే..

ప్రశ్నోత్తరాలతో హాట్ హాట్ చర్చలు.. మూడు బిల్లులు ప్రవేశపెట్టనున్న ప్రభుత్వం!



ఏపీ న్యూస్, 17 ఫిబ్రవరి (క్రాంతి న్యూస్): ఏపీ అసెంబ్లీ సమావేశాలు ఈరోజు ప్రారంభం కానున్నాయి. సభ కార్యక్రమాలు ప్రశ్నోత్తరాలతో ప్రారంభమవుతాయి. సభ్యులు ప్రజా సమస్యలకు సంబంధించిన పలు కీలక

అంశాలను ప్రస్తావించేందుకు సిద్ధమవడంతో సభలో చర్చలు ఉత్పలభరితంగా సాగున్నాయి. స్వర్ణ గ్రామం, స్వర్ణ వార్డు వ్యవస్థల క్రమబద్ధీకరణపై సభ్యులు ప్రభుత్వాన్ని ప్రశ్నించనున్నారు. అలాగే ఏపీ-ఓడిశా సరిహద్దు ప్రాంతాల్లో గంజాయి అక్రమ రవాణా సమస్యపై కూడా చర్చ జరగనుంది.

నాడు--నేడు పథకం (2019-24) అమలు పరిస్థితులు, నెల్లిమర్ల నియోజకవర్గంలో హైటెన్షన్ లైన్ల సమస్యలు, ఆక్సా రైతులకు ఒకే రకమైన విద్యుత్ సబ్సిడీ వంటి అంశాలు నేడు సభ దృష్టికి రానున్నాయి. వెనకబడిన తరగతుల సంక్షేమ కార్యక్రమాలు, రాళ్లపాడు జలాశయం పనుల పురోగతి, ధవళేశ్వరం కాటన్ బ్యాంజ్ గేట్ల పునర్నిర్మాణంపై కూడా సభ్యులు వివరణ కోరనున్నారు. హజ్ యాత్రికుల సౌకర్యాలు, మహిళలపై అఘాయిత్యాల నివారణ చర్యలపై ప్రశ్నలు అడిగే అవకాశం ఉంది.

ఇక సభలో ప్రభుత్వం మూడు కీలక బిల్లులను ప్రవేశపెట్టనుంది. అదేవిధంగా రాష్ట్ర బడ్జెట్పై చర్చ ప్రారంభం కానుండటంతో ఆర్థిక విధానాలు, సంక్షేమ పథకాల అమలు, అభివృద్ధి ప్రాధాన్యతలపై అధికార-ప్రతిపక్షాల మధ్య తీవ్ర వాదోపవాదాలు జరిగే అవకాశముంది. అసెంబ్లీ సమావేశాలు ఉదయం 9 గంటలకు ప్రారంభం కానున్నాయి.

కోటప్పకొండ ప్రభల జాతరలో అపశృతి



ఏపీ న్యూస్, 17 ఫిబ్రవరి (క్రాంతి న్యూస్): శివరాత్రి అంటేనే కోటప్పకొండ.. కోటప్పకొండ అంటే శివరాత్రి అనేలా జరుగుతుంది అక్కడ ప్రభల ఉత్సవం. కొండపై త్రికోటేశ్వరుడు.. కింద ప్రభలు.. రాత్రివేళల్లో ఆ ప్రభలు విద్యుత్ కాంతులీనుతూ ఉండగా జరిగే తిరనాళ్లు.. చూడడానికి రెండు కళ్లు చాలవు. ప్రసిద్ధి చెందిన కోటప్పకొండ ప్రభల జాతర పూర్తయింది. తిరిగి వెళ్లే క్రమంలో నిధి పద్ద అపశృతి చోటుచేసుకుంది. చిలకలూరిపేట మండలం మద్దిరాల విద్యుత్ ప్రభను తీసుకెళ్లడంగా.. ప్రభ బండి చక్రం గుంతలో పడిపోయింది. దీంతో ప్రభ ఒరిగి చక్రాలతో సహా లేచి పక్కకు పడిపోయింది. ఆ సమయంలో ప్రభ పక్కన ఎవరూ లేకపోవడంతో పెనుప్రమాదం తప్పింది.

ఆదివారం రాత్రి జాతర పూర్తయ్యాయి.. సోమవారం ఉదయం 9-11 గంటల్లోగా ప్రభలను విద్యుత్ గ్రీడ్ దాటించాల్సి ఉంటుంది. నిర్వాహకులు రాత్రివేళల్లో అలసిపోవడంతో.. తిరుగుపయనంలో తాళ్లను సరిగ్గా పట్టుకోలేకపోవడంతో ఈ ప్రమాదం జరిగినట్లు తెలుస్తోంది. ప్రభను ఇసుపకట్టితో చేయడంతో దానిని పైకి లేపి తీసుకెళ్లాలన్నా కష్టంగా ఉండటంతో.. ప్రభను బండి నుంచి విడదీసి గ్రామానికి తీసుకెళ్లేందుకు ప్రయత్నిస్తున్నట్లు తెలుస్తోంది.

ఆర్ఎన్ఐ గుర్తింపు ఉన్న పత్రికలకూ అక్రెడిటేషన్లు ఇవ్వాలి

మంత్రి పొంగులేటిని కలిసిన టీడబ్ల్యుజేఎఫ్ నేతలు

తుళ్ళూపూర్, 17 ఫిబ్రవరి (క్రాంతి న్యూస్): కేంద్ర ప్రభుత్వ సంస్థ ఆర్ఎన్ఐ, పీఆర్ జీఐ రిజిస్ట్రేషన్ కలిగిన చిన్న, మధ్య తరహా పత్రికలకు అక్రెడిటేషన్ కార్డులు ఇవ్వాలని తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) రాష్ట్ర వ్యవస్థాపక అధ్యక్షుడు మామిడి సోమయ్య రాష్ట్ర సమాచార, పౌరసంబంధాల శాఖ మంత్రి పొంగులేటి శ్రీనివాస్ రెడ్డిని కోరారు. ఆయన పలువురు ఫెడరేషన్ నాయకులు సచివాలయంలో మంత్రి పొంగులేటి శ్రీనివాస్ రెడ్డిని కలిసి వినతి పత్రం అందజేశారు. మామిడి సోమయ్య మంత్రితో మాట్లాడుతూ, తెలంగాణ రాష్ట్రం వచ్చిన తర్వాత స్వరాష్ట్రంలో గత పదేండ్లు చిన్న, మధ్య తరహా పత్రికల అణచివేత కొనసాగిందని, ఇప్పటికైనా ప్రజా ప్రభుత్వంలో న్యాయం చేయాలని కోరారు. రాష్ట్ర ప్రభుత్వం మీడియా సంస్థలకు ఈ సారి 44 వేలకు పైగా అక్రెడిటేషన్ కార్డులు ఇవ్వనున్నట్లు ప్రకటించినప్పటికీ, కేవలం ఎంపానల్మెంట్ అయిన కొన్ని పత్రికలకు, చానళ్ళకు మాత్రమే ఇస్తున్నారని, ఎంపానల్ కాని ఆర్ఎన్ఐ, పీఆర్జీఐ రిజిస్ట్రేషన్ తో నడుస్తున్న అమిగతా పత్రికలకు ఇవ్వకపోవడం బాధాకరమని అన్నారు. గతంలో ఉమ్మడి ఆంధ్ర ప్రదేశ్ లో ఎంపానల్మెంట్ తో సంబంధం లేకుండా ఆర్ఎన్ఐ గుర్తింపు ఉన్న అన్ని పత్రికలకు ఆయా పత్రికల సర్క్యూలేషన్ ఆధారంగా జర్నలిస్టులందరికీ అక్రెడిటేషన్ కార్డులిచ్చే వారని, తెలంగాణ రాష్ట్రం వచ్చిన తర్వాత ఇవ్వడం లేదని, ఎంపానల్మెంట్ అనేది కేవలం ప్రభుత్వ అధ్యక్షులయ్యేంతటి అని ఆయన మంత్రికి వివరించారు. ఆర్ఎన్ఐ, పీఆర్జీఐ గుర్తింపు ఉన్న పత్రికలను ఎంపానల్



చేయాలని, అక్రెడిటేషన్ కార్డులు ఇవ్వాలని మామిడి సోమయ్య మంత్రికి విజ్ఞప్తి చేశారు. ప్రింటింగ్ ప్రెస్ కోసం ఒక ఎకరం భూమిని ప్రభుత్వ నామినల్ ధరకు ఇచ్చి ప్రింటింగ్ ప్రెస్ ఏర్పాటుకు రుణ సదుపాయం కల్పించాలని కోరారు. జర్నలిస్టులకు అక్రెడిటేషన్ ఉన్న జిల్లాలోనే కాకుండా రాష్ట్రవ్యాప్తంగా ఆర్టీసీలో ప్రయాణించేందుకు ఉచిత బస్ పాస్ ఇవ్వాలని, హెల్త్ కార్డులు, భీమా సౌకర్యం కల్పించాలని అన్నారు. మంత్రిని కలిసిన వారిలో తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) రాష్ట్ర కో-కన్వీనర్ తన్నీరు శ్రీనివాస్, నాయకులు హైదరాబాద్ జిల్లా కన్వీనర్ వి.రవికుమార్, కో-కన్వీనర్లు శ్రీనివాస్ గౌడ్, బ్రహ్మాం, సూర్యాపేట జిల్లా అధ్యక్ష కార్యదర్శులు పాల్వాయి, జానయ్య, హరి

కబడ్డీలో రాష్ట్రస్థాయి పోటీలకు ఎంపికైన పవన్

ఇసుగుర్తి, 17 ఫిబ్రవరి (క్రాంతి న్యూస్): సీఎం కచ్ సెకండ్ ఎడిషన్ మహబూబాబాద్ జిల్లా స్థాయి కబడ్డీ పోటీలో ఇసుగుర్తి మండలం కోమటిపల్లి చెందిన చెందిన బొల్ల పవన్ రాష్ట్రస్థాయి పోటీలకు ఎంపికయ్యారు. ఈ సందర్భంగా సంపత్ కు విద్యార్థి దశ నుండి శిక్షణ ఇచ్చిన కోమటిపల్లి ప్రభుత్వ పాఠశాల ఫిజికల్ డైరెక్టర్ పి.మధుకర్ ను ఉపాధ్యాయులు, గ్రామస్థులు అభినందించారు ఈ కార్యక్రమంలో ఇసుగుర్తి ప్రభుత్వ పాఠశాల ఫిజికల్ డైరెక్టర్ తాక్ష ప్రణయ్, తదితరులు పాల్గొన్నారు.



శ్రీ వాసవి సేవా సమితి ఆధ్వర్యంలో మున్సిపల్ చైర్మన్ కు సన్మానం

సూర్యాపేట, 17 ఫిబ్రవరి (క్రాంతి న్యూస్): సూర్యాపేట మున్సిపల్ చైర్మన్ గా, ఎన్నికై ప్రమాణ స్వీకారం చేసిన, మొరిశెట్టి నివేదిత, లక్ష్యాదిలను మంగళవారం సూర్యాపేట జిల్లా, శ్రీ

వాసవి సేవా సమితి కమిటీ సభ్యులు వారి, నివాసంలో ఘనంగా సన్మానించారు. ఈ సందర్భంగా శ్రీ వాసవి సేవా సమితి గౌరవ చైర్మన్ ఈగ దయాకర్ గుప్తా, అధ్యక్షులు బచ్చు పురుషోత్తం, మాట్లాడుతూ ఎంతో క్రమశిక్షణ కలిగిన ఆర్గనైజేషన్ లకు చెందిన మొరిశెట్టి నివేదితకు మున్సిపల్ చైర్మన్ గా, అవకాశం రావడం గర్వకారణమన్నారు. వీరి ఆధ్వర్యంలో సూర్యాపేట మండలం, అభివృద్ధి చెందుతుందని, ఆశాభావం వ్యక్తం చేశారు. గతంలో స్వర్ణ యువీలా సత్కారాలు, మున్సిపల్ చైర్మన్ గా రెండు, పర్యాయాలు పనిచేసి, ఆ పదవికి వచ్చే తెచ్చారని కొనియాడారు. శ్రీ వాసవి సేవా సమితి చేయు, సేవా కార్యక్రమాలకు మీ వంతు సహాయం, సహకారాలు అందించాలని కోరారు. ఈ సన్మాన కార్యక్రమంలో శ్రీ వాసవి సేవా సమితి ప్రధాన కార్యదర్శి దేవరశెట్టి నాగరాజు, కోశాధికారి సోమ ప్రవీణ్ కుమార్, ఉపాధ్యక్షులు మిరియాల సుధాకర్, పోతుగంటి వెంకటేశ్వర్లు, కుంచపర్తి రాజు, రాచకొండ శ్రీనివాస్, సహాయ కార్యదర్శి సోమ సుమన్, కర్నాటి కృష్ణ, తణుకునూరు కృష్ణమూర్తి, కమిటీ సభ్యులు సోమ ధనుంజయ్ తదితరులు పాల్గొన్నారు.

వాసవి సేవా సమితి కమిటీ సభ్యులు వారి, నివాసంలో ఘనంగా సన్మానించారు. ఈ సందర్భంగా శ్రీ వాసవి సేవా సమితి గౌరవ చైర్మన్ ఈగ దయాకర్ గుప్తా, అధ్యక్షులు బచ్చు పురుషోత్తం, మాట్లాడుతూ ఎంతో క్రమశిక్షణ కలిగిన ఆర్గనైజేషన్ లకు చెందిన మొరిశెట్టి నివేదితకు మున్సిపల్ చైర్మన్ గా, అవకాశం రావడం గర్వకారణమన్నారు. వీరి ఆధ్వర్యంలో సూర్యాపేట మండలం, అభివృద్ధి చెందుతుందని, ఆశాభావం వ్యక్తం చేశారు. గతంలో స్వర్ణ యువీలా సత్కారాలు, మున్సిపల్ చైర్మన్ గా రెండు, పర్యాయాలు పనిచేసి, ఆ పదవికి వచ్చే తెచ్చారని కొనియాడారు. శ్రీ వాసవి సేవా సమితి చేయు, సేవా కార్యక్రమాలకు మీ వంతు సహాయం, సహకారాలు అందించాలని కోరారు. ఈ సన్మాన కార్యక్రమంలో శ్రీ వాసవి సేవా సమితి ప్రధాన కార్యదర్శి దేవరశెట్టి నాగరాజు, కోశాధికారి సోమ ప్రవీణ్ కుమార్, ఉపాధ్యక్షులు మిరియాల సుధాకర్, పోతుగంటి వెంకటేశ్వర్లు, కుంచపర్తి రాజు, రాచకొండ శ్రీనివాస్, సహాయ కార్యదర్శి సోమ సుమన్, కర్నాటి కృష్ణ, తణుకునూరు కృష్ణమూర్తి, కమిటీ సభ్యులు సోమ ధనుంజయ్ తదితరులు పాల్గొన్నారు.

తొర్రూరు మున్సిపల్ కాంగ్రెస్ కైవసం



తొర్రూరు, 17 ఫిబ్రవరి (క్రాంతి న్యూస్): మున్సిపాలిటీలో కాంగ్రెస్ పార్టీ సాధించి పాలనను కైవసం చేసుకుంది. మున్సిపల్ చైర్మన్ గా తూనం శ్రవణ్ కుమార్, వైస్ చైర్మన్ గా సోమా రజిని రాజశేఖర్ ఎన్నికయ్యారు. విజయం అనంతరం గెలిచిన అభ్యర్థులను సన్మానించి అభినందనలు తెలియజేశారు. ఈ కార్యక్రమంలో పాలకుర్తి శాసన సభ్యులు యశస్వినీ రెడ్డి, వరంగల్ ఎంపీ డా. కడియం కావ్య, టీపీసీసీ వైస్ ప్రెసిడెంట్ రూన్వి రాజేందర్ రెడ్డి పాల్గొన్నారు. విజయం సందర్భంగా ఎమ్మెల్యే యశస్వినీ రెడ్డి, టీపీసీసీ వైస్ ప్రెసిడెంట్ రూన్వి రాజేందర్ రెడ్డి ఒకరినొకరు అలింగనం చేసుకుని ఆనందాన్ని వ్యక్తం చేస్తూ "వివేక ధర్మం గెలిచింది" అని వ్యాఖ్యానించారు. అనంతరం ఎంపీ, ఎమ్మెల్యే కలిసి తొర్రూరు మున్సిపాలిటీని కాంగ్రెస్ పార్టీ కైవసం చేసుకున్న సందర్భంగా కార్యక్రమంలో కలిసి విజయోత్సాహం వ్యక్తం చేశారు. నాయకులు, కార్యకర్తలు పెద్ద సంఖ్యలో పాల్గొని సంబరాలు జరిపారు. ఈ సందర్భంగా వారు మాట్లాడుతూ తొర్రూరు ప్రజలు ఇచ్చిన తీర్పు ప్రజాస్వామ్యానికి నిదర్శనమని పేర్కొన్నారు. అభివృద్ధి, పారదర్శక పాలన, ప్రజా సంక్షేమం కోసం కాంగ్రెస్ పార్టీపై నమ్మకం ఉంచి ఇచ్చిన మద్దతుకు ప్రజలకు కృతజ్ఞతలు తెలిపారు. మున్సిపాలిటీ సమగ్ర అభివృద్ధి, మౌలిక సదుపాయాల విస్తరణ, పట్టణ సమస్యల పరిష్కారం కోసం కొత్త చైర్మన్, వైస్ చైర్మన్ సమర్థంగా పనిచేస్తారని ఆశాభావం వ్యక్తం చేశారు. ప్రజల విశ్వాసాన్ని నిలబెట్టుకుంటూ ప్రతి పర్యాయానికి అందుబాటులో ఉండే విధంగా పాలన కొనసాగించాలని సూచించారు. తొర్రూరు పట్టణాన్ని అభివృద్ధి దిశగా ముందుకు తీసుకెళ్లడంలో ప్రభుత్వం పూర్తి సహకారం అందిస్తుందని హామీ ఇచ్చారు.

చిన్న పత్రికలపై సర్కారు వివక్షకు నిరసనగా కదం తొక్కిన కలం కార్మికులు

సమాచార భవన్ భవన్ వద్ద జర్నలిస్టుల ఆందోళన

ఖమ్మం/హైదరాబాద్, 17 ఫిబ్రవరి (క్రాంతి న్యూస్): కేంద్ర ప్రభుత్వ సంస్థ ఆర్.ఎన్.ఐ, పీ.ఆర్.జీ.ఐ రిజిస్ట్రేషన్ కలిగిన చిన్న, మధ్య తరహా పత్రికలకు అక్రెడిటేషన్లు ఇవ్వకుండా, ఎంపానల్మెంట్ చేయకుండా వివక్ష చూపుతున్న ప్రభుత్వ వైఖరిని నిరసిస్తూ, మంగళ వారం ఆయా పత్రికల జర్నలిస్టులు హైదరాబాద్ మాసబ్ ట్యాంక్ లోని సమాచార పౌరసంబంధాల శాఖ కమిషనర్ కార్యాలయం (సమాచార భవన్) ఎదుట ఆందోళన చేపట్టారు. తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) ఇచ్చిన "చలో సమాచార భవన్" పిలుపు మేరకు వివిధ ప్రాంతాల నుంచి తరలివచ్చిన చిన్న, మధ్య తరహా పత్రికల నిర్వహకులు, పాత్రికేయులు, ఈ కార్యక్రమంలో పాల్గొన్నారు. ర్యాల్లిగా వెళ్లిన జర్నలిస్టులు దాదాపు రెండు గంటల పాటు కార్యాలయం ప్రవేశ ద్వారం ఎదుట బైరాయింది ధర్మా చేశారు. ఈ సందర్భంగా తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) వ్యవస్థాపక అధ్యక్షుడు, రాష్ట్ర కన్వీనర్ మామిడి సోమయ్య మాట్లాడుతూ, తెలంగాణ రాష్ట్రం వచ్చిన తర్వాత స్వరాష్ట్రంలో చిన్న, మధ్య తరహా పత్రికల అణచివేత కొనసాగుతుందని అన్నారు. రాష్ట్ర ప్రభుత్వం ఈ సారి 44 వేలకు పైగా అక్రెడిటేషన్ కార్డులు ఇవ్వనున్నట్లు ప్రకటించినప్పటికీ, కేవలం ఎంపానల్మెంట్ అయిన కొన్ని పత్రికలకు, చానళ్ళకు మాత్రమే ఇస్తూ మిగతా పత్రికలకు అన్యాయం చేస్తున్నారని అన్నారు. గతంలో ఉమ్మడి ఆంధ్ర ప్రదేశ్ లో ఎంపానల్మెంట్ తో సంబంధం లేకుండా ఆర్ఎన్ఐ గుర్తింపు ఉన్న అన్ని పత్రికలకు ఆయా పత్రికల సర్క్యూలేషన్ ఆధారంగా జర్నలిస్టులందరికీ అక్రెడిటేషన్ కార్డులిచ్చే వారని, తెలంగాణ రాష్ట్రం వచ్చిన తర్వాత ఆ పద్ధతిని తుంగలో తొక్కి పత్రికలకు ఎంపానల్ ముసుగు తొడిగి, నిబంధనల పేరుతో చిన్న, మధ్య తరహా పత్రికలను పాతాళానికి తోక్కారని మామిడి సోమయ్య ధ్వజమెత్తారు. తెలంగాణ స్వరాష్ట్రం లోనే చిన్న, మధ్య తరహా పత్రికలకు, వాటిలో పనిచేస్తున్న జర్నలిస్టులకు తీరని అన్యాయం జరిగుతుందని ఆయన ఆవేదన వ్యక్తం చేశారు. తెలంగాణ తొలి ప్రభుత్వం జర్నలిస్టులకు చేసిన అన్యాయంపై ఆనాడు గొంతెత్తిన ఈనాటి పాలకులు అధికారంలోకి వచ్చి రెండేండ్లుగా, అనేక పత్రికలను ఎంపానల్మెంట్ చేయకుండా జర్నలిస్టులకు, అన్యాయం చేస్తున్నారని ఆయన ధ్వజమెత్తారు. తమ ప్రభుత్వం అధికారంలోకి వస్తే జర్నలిస్టులందరికీ సరైన న్యాయం చేస్తామని, సమ్మతిపాటిన పాలకులు, మీడియా అక్రెడిటేషన్ ల విషయంలోనే వివక్ష చూపుతూ, చిన్న, మధ్య తరహా పత్రికలకు అన్యాయం చేస్తున్నారని అన్నారు. కేంద్ర ప్రభుత్వ సంస్థ అయిన ఆర్.ఎన్.ఐ, పీఆర్జీఐ గుర్తింపు ఉన్న పత్రికలను ఎంపానల్ చేయకుండా రెండేళ్లుగా, ఇబ్బందులకు గురిచేస్తున్నారని, కనీసం అక్రెడిటేషన్లు ఇవ్వకుండా అణచివేస్తున్నారని ధ్వజమెత్తారు. మరోవైపు ఎంపానల్ లిస్టులో ఉన్న చాలా పత్రికలను, ఆ జాబితా నుంచి తొలగించి జర్నలిస్టులను ఆందోళనకు గురిచేస్తున్నారని ఆరోపించారు. ఉమ్మడి ఆంధ్రప్రదేశ్ లో సందర్భాన్ని బట్టి దరఖాస్తు చేసుకుంటే, అధ్యక్షులయ్యేంతటి తో పాటు అక్రెడిటేషన్ ఇచ్చే వారని, ప్రస్తుతం అధ్యక్షులయ్యేంతటి సంగతి దేవుడెరుగు గానీ, కనీసం అక్రెడిటేషన్ కార్డు ఇవ్వకపోవడం దుర్మార్గమని



అన్నారు. ప్రభుత్వ వివక్ష కారణంగా స్వరాష్ట్రంలో చిన్న పత్రికల మనుగడ ప్రశ్నార్థకంగా మారుతుందని, దీని వల్ల ఎంతో మంది సీనియర్ జర్నలిస్టులకు పత్రికల నిర్వహణ భారమవుతుందని అన్నారు. దీనికి తోడు మూలిగే నక్కమీద తాటికాయపడ్డట్లు ఎంపానల్మెంట్ ఉన్న పత్రికలను ఆ జాబితా నుంచి తొలగించడం చాలా భాదాకరమని, ఆయన ఆవేదన వ్యక్తం చేశారు. రాష్ట్ర ప్రభుత్వం వెంటనే పునరాలోచన చేసి ఆర్.ఎన్.ఐ, పీఆర్జీఐ రిజిస్ట్రేషన్ కలిగి ఉన్న ప్రతి పత్రికలకు అక్రెడిటేషన్ కార్డులు గతంలో మాదిరిగా ఇవ్వాలని మామిడి సోమయ్య డిమాండ్ చేశారు. అదేవిధంగా ఆయా పత్రికలకు ఎంపానల్ తో సంబంధం లేకుండా నెలకు కనీసం ఒక అధ్యక్షులయ్యేంతటి ఇవ్వాలని, ప్రింటింగ్ ప్రెస్ కోసం ఒక ఎకరం భూమిని ప్రభుత్వ నామినల్ ధరకు ఇచ్చి ప్రింటింగ్ ప్రెస్ ఏర్పాటుకు రుణ సదుపాయం కల్పించాలని కోరారు. జర్నలిస్టులకు అక్రెడిటేషన్ ఉన్న జిల్లాలోనే కాకుండా రాష్ట్రవ్యాప్తంగా ఆర్టీసీలో ప్రయాణించేందుకు ఉచిత బస్ పాస్ ఇవ్వాలని, హెల్త్ కార్డులు, భీమా సౌకర్యం కల్పించాలని ఆయన డిమాండ్ చేశారు. ఈ నిరసన కార్యక్రమంలో తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) రాష్ట్ర నాయకులు తన్నీరు శ్రీనివాస్, కె.పాండురంగా రావు, పద్మనాభరావు, యర్రమిల్లి రామారావు, హైదరాబాద్ జిల్లా నాయకులు వి.రవికుమార్, శ్రీనివాస్ గౌడ్, బ్రహ్మాం, సంజీవ్, మేధుల్ జిల్లా అధ్యక్ష కార్యదర్శులు మల్లేశం, గడ్డమిడి అశోక్, నాయకులు దప్పు రామస్వామి, శంకర్, శివకుమార్, సంజీవ్ కుమార్, మంజులారెడ్డి, సౌభాగ్యవతి, సుమిత, శివపార్వతి, సూర్యాపేట జిల్లా అధ్యక్ష కార్యదర్శులు పాల్వాయి జానయ్య, హరి ప్రసాద్, వరంగల్ జిల్లా అధ్యక్ష కార్యదర్శులు జక్కల విజయ్ కుమార్, స్వామిదాస్, నిజామాబాద్ జిల్లా నేతలు కుంచెం శ్రీనివాస్, పానుగంటి శ్రీనివాస్, యార్ల నరేష్, మహాదేవ్ ప్రసాద్ రాజు, నల్గొండ జిల్లా నాయకులు వెలుతురు యాదయ్య, జీడిమట్ల రవీందర్, నాగయ్య, పరమేశ్, లింగస్వామి, ఖమ్మం జిల్లా నాయకులు అర్జున్ నగేష్, ఎలుగోటి వెంకట్ తదితరులు పాల్గొన్నారు. అనంతరం ఐ అండ్ పీ.ఆర్ జాయింట్ డైరెక్టర్ జగన్ కు డిమాండ్ తో కూడిన వినతి పత్రం సమర్పించారు.

జిల్లాలో నూతనంగా ఎన్నికైన సర్పంచు, వార్డు మెంబర్ ల శిక్షణ తరగతులు

మహబూబాబాద్, 17 ఫిబ్రవరి (క్రాంతి న్యూస్): మహబూబాబాద్ పరిధిలోని ఐదు మండలాలు బయ్యారం, చిన్నగూడూరు, ఇసుగుర్తి, మరిపెడ, కేసముద్రం ల వారికి పట్టణంలోని హాల్ లి ఏంజెల్స్ హైస్కూల్లో శిక్షణ తరగతులు నిర్వహించారు, ఈ కార్యక్రమంలో సుమారు 150 మంది సర్పంచులు పాల్గొన్నారు. మండల ప్రజా పరిషత్ కార్యాలయం లో వార్డు మెంబర్స్ శిక్షణ తరగతులు నిర్వహించారు, జిల్లా పరిషత్ ముఖ్య ప్రణాళిక అధికారి పురుషోత్తం, డిపిఓ హరిప్రసాద్, సబ్ డివిజన్ ల సహజాత, డిపిఓ, వైప్రో, తదితరులు పాల్గొన్నారు. ఈ సందర్భంగా ముఖ్య ప్రణాళిక అధికారి మాట్లాడుతూ క్షేత్రస్థాయిలో గ్రామపంచాయతీలు అభివృద్ధి కోసం తీసుకోవలసిన చర్యలు రాష్ట్ర కేంద్ర ప్రభుత్వ నిధుల వినియోగం హెల్త్ శానిటేషన్, న్యూట్రిషన్ తదితర అంశాలపై సర్పంచులు వార్డు మెంబర్లు ప్రత్యేక శ్రద్ధ తీసుకొని ముందుకు సాగాలని గ్రామ స్థాయిలో సుపరిపాలన కోసం కృషి చేయాలని కోరారు.



మంత్రి తుమ్మల సహకారంతో 46 డివిజన్ లో లింక్ రోడ్లు నిర్మాణం- కార్పొరేటర్ కన్నం వైష్ణవి ప్రసన్న కృష్ణ

ఖమ్మం, 17 ఫిబ్రవరి (క్రాంతి న్యూస్): తుమ్మల నాగేశ్వరరావు సహకారంతో 46 డివిజన్ లో ప్రజా అవసరాలకు తగ్గట్టుగా, అభివృద్ధి కొనసాగుతుందని, కార్పొరేటర్ కన్నం వైష్ణవి ప్రసన్న కృష్ణ తెలిపారు. మంగళవారం జూబ్లీహిల్స్ జరుగుతున్న రోడ్డు నిర్మాణ పనులను అధికారులతో కలిసి పరిశీలించారు. నాణ్యతలో రాజీవడకుండా పనులు పూర్తి చేయాలని ఆదేశించారు. జూబ్లీహిల్స్ నుంచి, సారధినగర్ లింకు రోడ్డు జడివల పూర్తికాగా, మంగళవారం జూబ్లీ హిల్స్ లోని రెండు ప్రధాన వీధులను అనుసంధానం చేస్తూ, కాల్వ పై స్లాబ్ వేస్తూ, రోడ్డు వేయించడం జరుగుతుందని వారు తెలిపారు. రోడ్డు నిర్మాణంలో భాగంగా ఇల్లు కూలిపోయిన వారికి ప్రభుత్వం తరఫున పునరావాసం కల్పించడం జరిగిందని వారు తెలిపారు. రానున్న కాలంలో ప్రజల అవసరాలకు తగ్గట్టుగా మంత్రి తుమ్మల సహకారంతో, యువనాయకులు తుమ్మల యుగంధర్ నాయకత్వంలో పనిచేస్తామని వారు తెలిపారు. ఈ కార్యక్రమంలో డివిజన్ అధ్యక్షుడు షేక్ రజ్జీ, నాయకులు బాబాల లక్ష్మణ్, గోనెల రవిచంద్ర, ఎమ్మె రామకృష్ణ, తుపాకుల మధు, కొత్తపల్లి రాజు, తుపాకుల నాగేశ్వరరావు, స్థానికులు పాల్గొన్నారు.



వార్డు సభ్యులకు శిక్షణ శిబిరం

ఇసుగుర్తి, 17 ఫిబ్రవరి (క్రాంతి న్యూస్): స్థానిక సంస్థల ఎన్నికలలో భాగంగా ఇసుగుర్తి మండలంలోని వార్డు సభ్యులుగా ఎన్నికైన వారికి శిక్షణ శిబిరాన్ని స్థానిక ఎంపీడివో పార్లసారధి మంగళవారం ప్రారంభించారు. వివరాలు ఇలా ఉన్నాయి స్థానిక సంస్థల ఎన్నికల్లో భాగంగా ఇసుగుర్తి మండలంలో వివిధ గ్రామాలలో వార్డు సభ్యులుగా ఎన్నికైన 112 మందికి స్థానిక సమస్యల పరిష్కారానికి, గ్రామాల అభివృద్ధిలో తమ పాత్రను గురించి ఈనెల 17 నుండి 21వ తారీకు వరకు శిక్షణ శిబిరాన్ని స్థానిక ఎంపీడివో కార్యాలయంలో నిర్వహిస్తున్నారు. ఈ సందర్భంగా ఎంపీడివో పార్లసారధి మాట్లాడుతూ గ్రామాలలోని వార్డుల వారిగా ఉన్న పారిశుద్ధ్య, త్రాగునీరు, విద్యుత్ మొదలైన సమస్యల పరిష్కారంలో వార్డు సభ్యులు ముందుంటూ, గ్రామాభివృద్ధిలో తమ వంతు పాత్రను పోషించాలని అన్నారు. ఈ కార్యక్రమంలో శిక్షకులు విసెండ్ కుమార్, సత్తయ్య, అలీ, రామారావు, సంపత్, వివిధ గ్రామాల ఉపసర్పంచులు పాల్గొన్నారు.



ఆరోగ్య క్రాంతి

epaper.krtvnews.com



రాత్రి పూట ఫోన్లను అతిగా చూస్తే ఇబ్బందే.. ఎలాంటి సమస్యలు వస్తాయంటే..?

హెల్త్ న్యూస్, 17 ఫిబ్రవరి (క్రాంతి న్యూస్): ఉదయం లేచింది మొదలు రాత్రి పడుకునే ముందు వరకు మనం నిత్యం ఫోన్ లను ఉపయోగిస్తూనే ఉంటాం. ఉదయం లేచిన తరువాత నేల మీద కాలు పెట్టక ముందు సుండి రాత్రి నిద్రపోయే వరకు మనం ఫోన్ లను చూస్తూనే ఉంటాం. ఈ విధంగా నిత్యం ఫోన్ ను ఉపయోగించడం వల్ల నిద్రకు అంతరాయం కలగడంతో పాటు శారీరక, మానసిక ఆరోగ్యం దెబ్బతింటుందని వైద్యులు చెబుతున్నారు. ముఖ్యంగా రాత్రి పడుకునే ముందు ఫోన్ చూడడాన్ని మానేయాలని వారు హెచ్చరిస్తున్నారు. రాత్రి పడుకునే ముందు ఫోన్ ను చూడడం వల్ల నిద్రకు అంతం కలగడంతో పాటు అనేక సమస్యలను మనం ఎదుర్కోవాల్సి వస్తుందని వారు తెలియజేస్తున్నారు. నిద్రించే ముందు ఫోన్ ను చూడడం వల్ల మనకు వివిధమైన నష్టం కలుగుతుందో.. వైద్యుల మాటల్లో తెలుసుకుందాం.



అందోళనను కలిగించే అవకాశం ఉంది. దీంతో మనసు ప్రశాంతత కోల్పోవడంతో పాటు నిద్రకు కూడా అటంకం కలుగుతుంది. స్మార్ట్ ఫోన్ లను ఎక్కువగా వాడడం వల్ల చాలా మంది నిద్ర మధ్యలో మేల్కొంటున్నారు. ఇలా మేల్కొవడం వల్ల గుండె కొట్టుకునే వేగం ఎక్కువగా ఉంటుంది. ఇలా జరగడం వల్ల శరీరానికి లోతైన విశ్రాంతి లభించడానికి బదులుగా భౌతికంగా పాక్షిక హెచ్చరిక స్థితిలో ఉంటుంది.

హార్మోన్లు ప్రభావితం.. ఫోన్ వాడకం ఎక్కువగా ఉండడం వల్ల నిద్రలేమి సమస్య తలెత్తుతుంది. నిద్రలేమి కారణంగా శరీర జీవక్రియలు మందగించడంతో

నాణ్యత తగ్గడంతో నాటు నిద్రించే సమయం కూడా తగ్గుతుంది. ఫోన్ ను ఎక్కువగా చూసే వారు రాత్రి 8 గంటల పాటు కూడా నిద్రించడం లేదని వారిలో దీర్ఘకాలిక నిద్రలోపాలు వచ్చే అవకాశం ఎక్కువగా ఉంటుందని వైద్యులు తెలియజేస్తున్నారు. నిద్రించే ముందు ఫోన్ ను వాడడం వల్ల నిద్రలేమి వచ్చే అవకాశాలు 60 శాతం వరకు పెరుగుతాయని వైద్యులు పరిశోధనల ద్వారా వెల్లడించారు.

ఒత్తిడి, అందోళన.. కొందరు రాత్రి సమయంలో కూడా ఫోన్ లో

మాట్లాడుతూ ఉంటారు. ఇలా రాత్రి సమయంలో ఎక్కువగా ఫోన్ మాట్లాడే వారు తక్కువ సమయం నిద్రించడంతో పాటు తరచూగా మేల్కొంటారు. ఇలా తరచూగా మేల్కొవడం వల్ల గాఢ నిద్ర వల్ల శరీరానికి కలిగే ప్రయోజనాలు తగ్గుతాయి. రాత్రిపూట ఫోన్ వాడకం నిద్ర నాణ్యతను తగ్గిస్తుంది. తగినంత సమయం నిద్రించకపోవడం వల్ల ఒత్తిడి, అందోళన వంటి మానసికపరమైన సమస్యలు తలెత్తుతాయి. రాత్రిపూట సోషల్ మీడియాను ఉపయోగించడం వల్ల దానిలో వచ్చే కొన్ని రకాల కంటెంట్స్ మనకు భయాన్ని,

కూడా ప్రభావితం అవుతాయి. దీంతో శరీర బరువు పెరిగే అవకాశం ఉంటుందని వైద్యులు తెలియజేస్తున్నారు. అంతేకాకుండా నిద్రలేమి కారణంగా ఏకాగ్రత, అభిజ్ఞా పనితీరు దెబ్బతినడం వంటివి కూడా జరుగుతాయి. కనుక నిద్రించే ముందు ఫోన్ ను వాడకపోవడమే మంచిది. ఇది ఒక క్రమశిక్షణ లాటింది మాత్రమే కాదని దీని వల్ల నిద్ర చక్రం మెరుగుపడడంతో పాటు మన శారీరక ఆరోగ్యం, మానసిక ఆరోగ్యం కూడా మెరుగుపడుతుందని వైద్యులు సూచిస్తున్నారు.

వయస్సును బట్టి ఎవరికి ఎన్ని గంటల నిద్ర అవసరం..? నిపుణులు ఏం చెబుతున్నారు..?

హెల్త్ న్యూస్, 17 ఫిబ్రవరి (క్రాంతి న్యూస్): మన శరీరానికి నిద్ర చాలా అవసరం. ఆహారం, నీరు, గాలి ఎంత అవసరమో మన శరీరానికి నిద్ర కూడా అంతే అవసరం. నిద్రించడం వల్ల మన శరీరానికి విశ్రాంతి లభించడంతో పాటు మన ఆరోగ్యానికి కూడా ఎంతో మేలు కలుగుతుంది. నిద్రించడం వల్ల శరీర రోగనిరోధక శక్తి పెరుగుతుంది. ఇన్సైక్లన్ లు, అనారోగ్య సమస్యలు మన దరి చేరకుండా ఉంటాయి. తగినంత నిద్రించడం వల్ల శరీర బరువు అడుపులో ఉంటుంది. ఆకలి, కడుపు నిండిన భావన కలిగించే హార్మోన్ ను నిద్ర ప్రభావితం చేస్తుంది. కనుక తగినంత నిద్రించడం వల్ల మనం ఆరోగ్యకరమైన బరువును నిర్వహించవచ్చు. అలాగే నిద్ర భావోద్వేగాలను నియంత్రిస్తుంది. ఒత్తిడి హార్మోన్లను తగ్గిస్తుంది. మానసిక ఆరోగ్యం మెరుగుపడుతుంది. రక్తపోటును అడుపులో ఉంచడంలో, కొలెస్ట్రాల్ స్థాయిలను తగ్గించడంలో, గుండె ఆరోగ్యాన్ని కాపాడడంలో నిద్ర పాత్ర ఎంతో ఉంది. దీర్ఘకాలిక అనారోగ్యాలకు గురి కాకుండా.. రోజూ తగినంత నిద్రించడం వల్ల దీర్ఘకాలిక అనారోగ్య సమస్యలు వచ్చే అవకాశం చాలా తక్కువగా ఉంటుంది. తగినంత నిద్రించడం



వల్ల రోడ్డు ప్రమాదాలు జరిగే అవకాశాలు చాలా తక్కువగా ఉంటాయి. నిద్ర మెదడు ఆరోగ్యాన్ని కూడా మెరుగుపరుస్తుంది. నిద్రించడం వల్ల అభిజ్ఞా పనితీరు మెరుగుపడుతుంది. జ్ఞాపకశక్తి, ఏకాగ్రత పెరుగుతాయి. ఈ విధంగా నిద్ర వల్ల మనం ఎన్నో ఆరోగ్య ప్రయోజనాలను సొంతం చేసుకోవచ్చు. అలాగే మన వయసును బట్టి మనం నిద్రించే సమయం మారుతుంది. సెంటర్స్ ఫర్ డిసీజ్ కంట్రోల్ అండ్ ప్రెవెన్షన్ వారి ప్రకారం నిద్రించే సమయం వయసును

బట్టి గణనీయంగా మారుతూ ఉంటుంది. మన వయసును బట్టి మనం ఎన్ని గంటలు నిద్రించాలో ఇప్పుడు తెలుసుకుందాం. ఎవరికెంత నిద్ర కావాలి..? నవజాత శిశువులు (0-3 నెలలు) రోజుకు 14-17 గంటలు నిద్రించాలి. అలాగే శిశువులు (4-12 నెలలు) 12-16 గంటలు, పసిబిడ్డలు (1-2 సంవత్సరాలు) 11-14 గంటలు, ప్రీస్కూలర్లు (3-5 సంవత్సరాలు) 10-13 గంటలు, స్కూలు వయస్సు పిల్లలు (6-12 సంవత్సరాలు) 9-12 గంటలు, టీనేజర్లు

(13-17 సంవత్సరాలు) 8-10 గంటలు, పెద్దలు (18-60 సంవత్సరాలు) 7 గంటలు లేదా అంతకంటే ఎక్కువ గంటలు, వృద్ధులు (61-64 సంవత్సరాలు) 7-9 గంటలు, 65 సంవత్సరాలు, అంతకంటే ఎక్కువ వయస్సు ఉన్న పెద్దలు 7-8 గంటలు నిద్రించాలి. ఇలా మన వయసును బట్టి మనం నిద్రించే సమయం మారుతుందని వైద్యులు చెబుతున్నారు. శరీర అవసరాలను బట్టి కూడా.. ఇక శరీర అవసరాలను బట్టి కూడా మనం విశ్రాంతి తీసుకునే సమయం మారుతూ ఉంటుంది. నిద్రలేమితో బాధపడే వారి శరీరం కోలుకోవడానికి ఎక్కువగా నిద్రించాల్సి ఉంటుంది. గర్భధారణ సమయంలో హార్మోన్ల మార్పుల కారణంగా నిద్ర నాణ్యత తగ్గుతుంది. కనుక గర్భిణీ స్త్రీలు కూడా ఎక్కువగా విశ్రాంతి తీసుకోవాలి. వృద్ధాప్యంలో ఉన్న వారు రాత్రి సమయంలో ఎక్కువగా మేల్కొంటారు. కనుక వారికి కూడా నిద్ర ఎక్కువగా అవసరమవుతుంది. ఈవిధంగా మన వయసు, మన శరీర అవరాలు మనం నిద్రించే సమయాన్ని ప్రభావితం చేస్తాయని, మన వయసుకు తగినంత సమయం పాటు మనం నిద్రించినప్పుడే మనం ఆరోగ్యంగా జీవించగలుగుతామని వైద్యులు సూచిస్తున్నారు.



టీ20 ప్రపంచకప్ లో యువరాజ్ సమ్రా సరికొత్త రికార్డు..

న్యూజిలాండ్ పై విధ్వంసకర సెంచరి



స్కోట్లెండ్ న్యూస్, 17 ఫిబ్రవరి (క్రాంతి న్యూస్): టీ20 ప్రపంచకప్ లో కేనడ బ్యాటర్ న్యూజిలాండ్ పై విధ్వంసకర సెంచరి చేసి రికార్డు సృష్టించాడు. చెన్నైలోని ఎం.ఎ. చిదంబరం స్టేడియంలో న్యూజిలాండ్ తో జరిగిన టీ20 ప్రపంచకప్ గ్రూప్-డి మ్యాచులో కెనడా బ్యాటర్ యువరాజ్ సమ్రా ఆకాశమే హద్దుగా చెలరేగిపోయారు. కేవలం 58 బంతుల్లోనే తన కెరీర్ లో తొలి అంతర్జాతీయ సెంచరిని పూర్తి చేసిన యువరాజ్, ఈ ఘనత సాధించిన అతి పిన్న వయస్కుడిగా (19 ఏళ్ల) చరిత్ర సృష్టించారు. అంతకుముందు ఈ రికార్డు పాకిస్తాన్ బ్యాటర్ అహ్మద్ షెహజాద్ (22 ఏళ్ల) పేరిట ఉండేది. అద్భుతమైన ఫామ్ లో ఉన్న ఆయన 65 బంతుల్లో 11 ఫోర్లు, 6 సిక్సర్ల సాయంతో 110 పరుగులు చేసి పెవిలియన్ చేరారు.

ఈ మ్యాచులో టాస్ గెలిచి బ్యాటింగ్ ఎంచుకున్న కెనడా, యువరాజ్ సమ్రా మెరుపు ఇన్నింగ్స్ తో నిర్ణీత 20 ఓవర్లలో 4 వికెట్ల నష్టానికి 173 పరుగుల భారీ స్కోరు సాధించింది. కెనడా కెప్టెన్ దిల్ ప్రీత్ బజ్జా 36 పరుగులు చేసి యువరాజ్ కు చక్కని సహకారం అందించారు. టీ20 ప్రపంచకప్ చరిత్రలో ఒక అసోసియేట్ దేశానికి చెందిన బ్యాటర్ సెంచరి చేయడం ఇదే తొలిసారి కావడం విశేషం. న్యూజిలాండ్ బౌలర్లలో జాకబ్ డఫ్ 2 వికెట్లు పడగొట్టారు. ప్రస్తుతం 174 పరుగుల లక్ష్యంతో బరిలోకి దిగిన న్యూజిలాండ్.. ఈ లక్ష్యాన్ని ఛేదించి సూపర్-8 రేసులో నిలవాలని చూస్తోంది. అదే సమయంలో ఈ భారీ స్కోరును కాపాడుకుని కివీస్ కు షాక్ ఇవ్వాలని కెనడా పట్టుదలతో ఉంది.

ఇమ్రాన్ ఖాన్ కు తీవ్ర అనారోగ్యం.. కపిల్ దేవ్, గవాస్కర్ లిక్వెస్ట్

స్కోట్లెండ్ న్యూస్, 17 ఫిబ్రవరి (క్రాంతి న్యూస్): పాకిస్తాన్ మాజీ ప్రధాని, పాక్ క్రికెట్ జట్టు మాజీ కెప్టెన్ ఇమ్రాన్ ఖాన్ రావల్పిండి జైల్లో తీవ్ర అనారోగ్యంతో బాధ పడుతున్న ఫోటో ఒకటి మీడియాలో వైరల్ అవుతున్న సంగతి తెలిసిందే. అయితే ఇమ్రాన్ అనారోగ్యంపై అంతర్జాతీయంగా చర్చ జరుగుతోంది. ఇమ్రాన్ కు సరైన వైద్యం అందించాలని పాకిస్తాన్ ప్రభుత్వానికి వినతులు వెలువెత్తుతున్నాయి. అంతేకాదు భారత మాజీ కెప్టెన్లు కపిల్ దేవ్, సునీల్ గవాస్కర్ తో పాటు ప్రపంచంలోని 14 మంది ప్రసిద్ధ మాజీ క్రికెట్ కెప్టెన్లు కలిసి పాకిస్తాన్ ప్రభుత్వానికి, ప్రధాని షెహబాజ్ షరీఫ్ కు ఒక ఓపెన్ లేటర్ అందజేశారు. ఈ లేఖలో పాకిస్తాన్ మాజీ ప్రధాని, వరల్డ్ కప్ విజేత కెప్టెన్ ఇమ్రాన్ ఖాన్ ఆరోగ్య పరిస్థితిపై తీవ్ర ఆందోళన వ్యక్తం చేశారు.



ఇమ్రాన్ కు తీవ్ర అనారోగ్యం 73 ఏళ్ల ఇమ్రాన్ ఖాన్ ఆగస్టు 2023 నుంచి రావల్పిండి లోని అడియాలా జైలులో అనేక కేసులపై శిక్ష అనుభవిస్తున్నారు. ఇటీవలి రిపోర్టుల ప్రకారం.. ఆయన కుడి కంట దృష్టి పూర్తిగా తగ్గిపోయిందని సమాచారం. అక్టోబర్ నుంచి బ్లర్ విజన్, హేజీ విజన్ సమస్యలు మొదలయ్యాయి. జనవరి చివర్లో కంటిలో బ్లడ్ క్లాట్ తొలగించేందుకు శస్త్రచికిత్స చేశారు. అయితే సర్జరీ అనంతరం సరైన వైద్యం అందడం లేదని ఆయన కుటుంబం, పార్టీ ఆరోపిస్తోంది. సుప్రీంకోర్టు నియమించిన న్యాయవాది తన రిపోర్టులో కుడి కంటిలో దృష్టి పూర్తిగా పోయిందని పేర్కొన్నారు. ప్రభుత్వ మెడికల్ బోర్డు మాత్రం పరిస్థితి మెరుగుపడిందని తెలిపింది. కాగా ఇమ్రాన్ అనారోగ్యంపై పాక్ సుప్రీంకోర్టు మరోసారి స్పందించి.. తక్షణమే వైద్య సహాయం అందించాలని ఆదేశాలు జారీ చేయగా.. ప్రత్యేక వైద్య బోర్డు ఏర్పాటు చేస్తామని ప్రభుత్వం ప్రకటించింది.

పాక్ కు మాజీ కెప్టెన్ లేఖ ఈ నేపథ్యంలో ఆస్ట్రేలియా, ఇంగ్లాండ్, వెస్టిండీస్, న్యూజిలాండ్, భారత్ తదితర దేశాల మాజీ కెప్టెన్లు గ్రెగ్ చాపెల్ నేతృత్వంలో పాకిస్తాన్ ప్రభుత్వానికి సంతకాలతో కూడిన లేఖ అందించారు. సంతకం చేసిన వారిలో సునీల్ గవాస్కర్, కపిల్ దేవ్, గ్రెగ్ చాపెల్, ఇయాన్ చాపెల్, అలన్ బోర్డర్, స్టీవ్ వా, కైవ్ లాయిడ్, డేవిడ్ గవర్, నాసర్ హుస్సేన్, మైక్ ట్రియర్లీ, జాన్ రైట్, బెలిండా క్లార్క్, కిమ్ హ్యూజెస్ వంటి ప్రముఖులు ఉన్నారు.

లేఖలో ఏముంది? కాగా ఈ లేఖలో ప్రధానంగా నాలుగు అంశాలు ప్రస్తావించినట్లు సమాచారం. ఇమ్రాన్ ఖాన్ ఆరోగ్యంపై ముఖ్యంగా దృష్టి సమస్యపై తీవ్ర ఆందోళన వ్యక్తం చేశారు. ఆయనకు తక్షణమే ఎంపిక చేసిన స్పెషలిస్ట్ వైద్యులతో చికిత్స కల్పించాలని డిమాండ్ చేశారు. అలాగే దేశ మాజీ ప్రధాని, దేశానికి వరల్డ్ కప్ సాధించి పెట్టిన మాజీ కెప్టెన్ కు ఇవ్వాలైన గౌరవంతో, మానవ హక్కులను కాపాడుతూ వ్యవహారాలనే విజ్ఞప్తి చేశారు. అంతేకాదు ఆయన జైలు పరిస్థితులపై కూడా ఆందోళన వ్యక్తం చేశారు. ఇమ్రాన్ ను ఒంటరి గదిలో కాకుండా.. ఒక రాజకీయ ఖైదీగా చూడాలని, కుటుంబ సభ్యులను కలిసేందుకు అనుమతివ్వాలని విన్నవించారు. అయితే భారత్ - పాకిస్తాన్ మధ్య సయోధ్య లేకపోయినా.. ఇది రెండు దేశాల మధ్య వ్యవహారంలా కాకుండా క్రికెట్ ప్రపంచానికి చెందిన ఒక గొప్ప వ్యక్తికి జరుగుతున్న అన్యాయాన్ని ఎదుర్కోవడమేనని క్రీడా వర్గాలు అభిప్రాయపడుతున్నాయి.

తిరుమల శ్రీవారిని సేవలో టీ20 అమెరికా క్రికెట్ జట్టు



స్కోట్లెండ్ న్యూస్, 17 ఫిబ్రవరి (క్రాంతి న్యూస్): టీ20 అమెరికా క్రికెట్ జట్టు సభ్యులు మంగళవారం తిరుమల శ్రీవారిని దర్శించుకున్నారు. జట్టులోని భారత సంతతి ప్లేయర్లు శ్రీవారిసేవలో పాల్గొన్నారు. ఈ సందర్భంగా కెప్టెన్ మోనాంక్ పటేల్ మాట్లాడుతూ.. స్వామివారి దర్శనం చాలా బాగా జరిగిందని తెలిపారు. అలయ ప్రాంగణం, పరిసరాలు చాలా పరిశుభ్రంగా ఉన్నాయన్నారు. స్వామివారిని దర్శించుకునే అవకాశం కల్పించిన ఐసీసీ, బీసీసీఐ, ఏసీ క్రికెట్ అసోసియేషన్ కు ప్రత్యేక కృతజ్ఞతలు తెలిపారు. కాగా.. ఈ జట్టులో ఉన్న సభ్యుల్లో ఒకరు తెలుగు కుర్రాడే. సాయితేజ తండ్రి నాగేశ్వర్ రెడ్డి స్వస్థలం నంద్యాలజిల్లాలోని కోవెలకుంట్ల మండలం కమలాపురి గ్రామం. ఉద్యోగరీత్యా అమెరికాలో సెటిలవ్వడంతో సాయితేజ అక్కడే పుట్టి పెరిగాడు. ఢిల్లీకి చెందిన మిలింద్ కుమార్, మహారాష్ట్రకు చెందిన శుభమ్ రంజా, గుజరాత్ కు చెందిన మోనాంక్ పటేల్ (కెప్టెన్), ముంబైకు చెందిన హర్మిత్ సింగ్, సొరభ్ నేత్రావల్కర్, కర్ణాటక మూలాలను సంజయ్ కృష్ణమూర్తి ఈ జట్టులో ఉన్నారు.

భక్తుల రద్దీ సాధారణం నేడు తిరుమలలో భక్తుల రద్దీ సాధారణంగా ఉంది. 13 కంపార్టుమెంట్లలో భక్తులు స్వామివారి దర్శనం కోసం వేచి ఉన్నారు. టోకెన్లు లేని భక్తులకు సర్వదర్శనానికి 8 గంటలు, దివ్యదర్శనం, సర్వదర్శనం టోకెన్లు ఉన్న భక్తులకు 3-5 గంటల్లో స్వామివారి దర్శనభాగ్యం కలుగుతుందని టీటీడీ తెలిపింది. అలాగే రూ.300 ప్రత్యేక ప్రవేశ దర్శనానికి 2-3 గంటలు పడుతుందని పేర్కొంది. సోమవారం 73,776 మంది భక్తులు శ్రీవారిని దర్శించుకోగా.. 23,291 మంది భక్తులు తలనీలాల మొక్కులు చెల్లించుకున్నారు. స్వామివారి హుండీ ఆదాయం రూ. 4.42 కోట్లు వచ్చినట్లు పేర్కొంది.

టీ20 ప్రపంచకప్ నుంచి ఆస్ట్రేలియా ఖేట్



స్కోట్లెండ్ న్యూస్, 17 ఫిబ్రవరి (క్రాంతి న్యూస్): టీ20 ప్రపంచకప్ చరిత్రలో సంచలనం చోటుచేసుకుంది. తొలిసారి గ్రూప్ దశ నుంచి ఆస్ట్రేలియా జట్టు టోర్నమెంట్ నుంచి నిష్క్రమించింది. బింబాబ్వే, ఐర్లాండ్ మధ్య జరగాల్సిన మ్యాచ్ వర్షం కారణంగా రద్దు అయింది. దీంతో ఆ రెండు జట్లకు చెరో పాయింట్ లభించింది. ఇప్పటివరకు ఆడిన మూడు మ్యాచుల్లో బింబాబ్వే జట్టు రెండింట్లో విజయం సాధించింది. మరోవైపు ఇప్పటివరకు ఆడిన మూడు మ్యాచుల్లో ఆస్ట్రేలియా ఒకే ఒక్క మ్యాచ్ లో విజయం సాధించింది. దీంతో కనీసం సూపర్-8కి చేరకుండానే ఈసారి ఆస్ట్రేలియా జట్టు ఇంటి ముఖం పట్టింది.

సూపర్-8కి చేరిన జట్లు : ఆడిన మూడు మ్యాచులూ గెలిచిన భారత్ ఇప్పటికే సూపర్ 8కి క్వాలిఫై అయింది. గ్రూప్ దశలో మూడు మూడు మ్యాచ్ లు గెలిచిన శ్రీలంక సూపర్ 8కి అర్హత సాధించింది. గ్రూప్ సీలో మూడింట మూడు మ్యాచ్ లు నెగ్గి వెస్టిండీస్, నాలుగులో మూడు నెగ్గిన ఇంగ్లాండ్ సూపర్ 8కి క్వాలిఫై అయ్యాయి. గ్రూప్ డి లో మూడు మ్యాచ్ లు నెగ్గిన దక్షిణాఫ్రికా సూపర్ 8కి క్వాలిఫై అయింది. టోర్నీ నుంచి నేపాల్, ఇటలీ, స్కాట్లాండ్, అఫ్ఘానిస్థాన్, యూఏఈ, కెనడా జట్టు టోర్నీ నుంచి ఎలిమినేట్ అయిపోయాయి.

